



ጣሃራ፣ ሶላትና የቀብር ስነ-ስርዓት

ብ ሴኻ፡ጠ-ከጠድ ቢን ሳልሕ ቢን ሙሰይሚን
ዑሩ ፕሪሰ ሊሚትድ

Kingdom of Saudi Arabia
The Cooperative Office for call and Guidance
to Communities at Al Māzār & Ūm Al-Hammām
Under the Supervision of the Ministry of Islamic Affairs
Endowment Guidance & Propagation
Tel: 4826466 – Fax: 4827489 – P.O.Box: 31021 Riyadh: 11497

አይክ መሐመድ ብን ሷሊሕ አልዑሠደሚን


ጠሃራ ሶሳት

እና

የቀብር ሥነሥርዓት



አሳታሚ - ሁዳ ኘሬስ ሲሚትድ
የመጀመሪያ አትም
1989



Copyright HUDA PRESS Ltd. 1417 A.H. /1996

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording or otherwise, without the prior permission of the copyright owner.

ምዕራፍ 1

ጦሃራ (ንጽሕና)

- * ውዱእ
- * የገላ ትጥበት
- * ተየሙም
- * ጫማ ላይ ማበስ (መስሐል-ኸፍፈይን)
- * የታመመ ሰው የጦሃራ (ንጽሕና) አፈጻጸምና አሰጋገድ

ውዱእ

ውዱእ እንደ ሽንት፣ ዓይነምድር፣ በዓይነምድር መውጫ በኩል ከሆድ የሚወጣ አየር፣ ጥልቅ እንቅልፍና የግመል ሥጋ¹ መብላት ያለ ትጥብቱን ግዴታ የሚያደርግ መለስተኛ ክስተት (አል-ሐደሥ አል-አስገር) ሲከሰት የሚፈጸም የግዴታ ጠሃራ ትጥብት ነው።

☐ የውዱእን ትሩፋት አስመልክቶ የሚከተሉት ሐዲሃች ተላልፈዋል፡-
ከዑመር (ረዕ) በተላለፈው ትረካ ነቢዩ (ሰዐወ) እንዲህ ብለዋል፡-

عن النبي ، أنه
قال : «ما منكم من أحدٍ يتوضأ فيسبغ الوضوء، ثم
يقول : أشهد أن لا إله إلا الله وحده لا شريك له
وأشهد أن محمدًا عبده ورسوله، اللهم اجعلني من
التوابين واجعلني من المتطهرين، إلا فتحت له أبواب
الجنة الثمانية يدخل من أيها شاء» .

«ከናንት መካከል ውዱእ አድርጎ ውዱኡን የሚላና ከሊያም (አሽሀዱ አን ላእላህ እልላልሁ ወሕደሁ ላ ሸሪክ ለሁ፤ ወአሽሀዱ አንን ሙሐመደን ዐብዱሁ ወረሱሉሁ አልሁም ለጅዕልኒ ምነት-ተዉዋቢን፣ ወጅዕልኒ ምነል-ሙተጠ ሀሪን) [ከእላህ በስተቀር ሌላ አምላክ እንደሌለና እሱ ብቸኛውና ሸሪክ የሌለው መሆኑን እመስክራለሁ፤ ሙሐመድ አገልጋዩና መልእክተኛው መሆናቸውንም እመስክራለሁ፤ እላህ ሆይ! (ከኃጢአታቸው ተጸጽተው) ወደ አንተ ከሚመለሱት አድርገኝ! በብዙ ከሚጥራሩት (ከሚጸዳዱትም) አድርገኝ፤] ያለ ሰው ስምንቱ የጅንት መግቢያ በሮች ተከፍተውለት በፈለገው (በር) ይገባል።»²

☐ ከዑሥማን (ረዕ) በተላለፈው ትረካ ደግሞ ነቢዩ (ሰዐወ) እንዲህ ብለዋል፡-

1 ይህ በሐንበሌ መዝሀብ መሆኑን አንባቢ ሊያውቅ ይገባል-ተርጓሚው
2 ሙስሊምና ትርምዚ ያጠናቀሩት

«من توضأ فأحسن الوضوء خرجت خطاياهُ من جسده»

حتى تخرج من تحت أظفاره» رواه مسلم .

«ውዱእ አድርጉ ውዱኡን ያሳመረው ሰው ኃጢአቶቹ ከጥፍርቹ ሥር እንኳ ሳይቀር ከአካላቱ ይወጣሉ»¹

፳ ከዐሊይ ብን አቢ ጧሊብ በተላለፈው መሠረት ነቢዩ (ሰዐወ) እንዲህ ብለዋል:-

«إسباغ الوضوء على المكاره، وإعمال الإقدام إلى المساجد، وانتظار الصلاة بعد الصلاة يغسل الخطايا غسلًا» .

«(በብርድና በመሳሰሉት) እየከበደ ውዱእን አግልቶ መፈጸም፣ እገርችን ወደ መስጊዶች ግራመድና ከአንዱ ሶሳት በኋላ ሌላውን ለመስገድ መጠባበቅ ኃጢአቶችን በግንባ ያጥባል»

የውዱእ አደራረግ ሁኔታ

1. በአንደበት ሳይናገሩ ውዱእ ለግድረግ በልብ ቁርጠኛ ውሳኔ (ኒያ) ግድረግ፣ በምላስ ኒያን መናገር ያላስፈለገው ነቢዩ (ሰዐወ) በውዱአቸው፣ በሶላታቸውም ሆነ በግናቸውም የአምልኮተ-አላህ (ዕባዳ) ከንቁኔታቸው ውስጥ ኒያ ሲያደርጉ በምላሳቸው ያልተናገሩ በመሆናቸውና አላህ(ሱወ) ልብ ያሰበውን ስለግድያውቅ ያሰቡትን ለርሱ መናገር አስፈላጊ ባለመሆኑ ነው።
2. ከዚያም በአላህ ስም በመጀመር «ብስምልላህ» ግለት፣
3. ከዚያም ሁለቱን መዳፎች ሦስት ጊዜ ግጠብ፤
4. ከዚያም ሦስት ጊዜ መጉመጥመጥና በአፍንጫ ውሃ ስቦ ማስወጣት፤
5. ከዚያም ፊትን በአግድም ከጀሮ እስከ ጀሮ ከላይ ጸጉር ከቆመበት ጀምሮ ወደታች ከአገጭ በታች ድረስ አዳርሶ ሦስት ጊዜ ግጠብ፤
6. ከዚያም እጆችን ከጣቶች ጫፍ እስከ ሁለቱ ክርናች ድረስ በቀኙ ጀምሮ ግራውን በማስከተል ሦስት ጊዜ ግጠብ፤
7. ከዚያም እጆቹን አርጥቦ ከግንባሩ በላይ አንሥቶ ወደ ግጅራቱ ራሱ ላይ በግሳረፍና ከዚያም ወደ ፊት በመመለስ አንድ ጊዜ ራስን ግበስ፤

1 በሙስሊም የተጠናቀረ

8. ከዚያም አመልካች ጣቶቹን በጀርቃቸው ቀዳዳዎች ውስጥ በግልገባትና በአውራ ጣቶቹ የጀርቃቸውን የውጭኛ ክፍል አንድ ጊዜ ግብስ፤
9. ከዚያም ሁለት እግሮቹን ከጣቶች ጭፍ እስከ ሁለቱ ቁርጭምጭሚቶች ድረስ በቀኙ እግር ጀምሮ ግራውን በግልገባት ሦስት ጊዜ ግጠብ፤

የገላ ትጥቦት (ጉስል)

የገላ ትጥቦት (ጉስል):- እንደ ሩካቤ ሥጋ ገንጽንት (ጀናባህ) እና የወር አበባ (ሐይድ) መጥቶ መሄድ ያለ ገላን የመታጠብ ግዴታ የሚያስከትል አቢይ ክስተት (አል-ሐደሁል-አክበር) ሲከሰት የሚፈጸም ግዴታ (ዋጅብ) የሆነ ጠሃራ ነው።

የገላ ትጥቦት አፈጻጸም

1. ገላ ለመታጠብ በምላስ ሳይናገሩ በልብ ኒያ ማድረግ፤
2. ከዚያም በአላህ ስም በመጀመር «ብስምላላህ» ማለት፤
3. ከዚያም የተሟላ ውዳእ ማድረግ፤
4. ከዚያም በራሱ ላይ ማፍሰስና በደንብ ካረጠበው በኋላ ሦስት ጊዜ በራሱ ላይ ማፍሰስ፤
5. ከዚያም የተቀረውን የገላውን ክፍል ግጠብ፤

ተየሙም

ተየሙም:- ውሃ ያጣ ወይም ውሃ መጠቀም ለጉዳት የሚዳርገው ሰው በውዳእና በገላ ትጥቦት (ጉስል) ፈንታ በአፈር የሚደረግ ግዴታ (ዋጅብ) የሆነ ጠሃራ ነው።

የተየሙም አደራረግ

ተየሙም የሚያደርገው በውዳእ ይሁን ወይም በገላ ትጥበት (ጉስል) ምትክ የቱ እንደሆነ ለይተ ኒያ ግድረግና መዳፎቹን በመሬት ገጽ ወይም እንደ ግድግዳ ባለና ከመሬት ጋር በተያያዘ ነገር ላይ በግላረፍ በመዳፎቹ ፊቱንና እጆቹን ግበስ ነው።

ጫማዎች ላይ ግበስ (አል-መስሐ ሀለል-ፕፍፈይን)

(ፕፍፍ) ወይም ጫማ ሲባል ግለት የተፈለገው ከቆዳና ከመሳሰሉት የተሠራ ሆኖ እግር የሚጠለቅበትና የሚሸፈንበት ሽፋን ግለት ነው። (ጀዋርብ) ወይም የግር ሹራቦች ሲባል ደግሞ ግለት የተፈለገው ከጥጥና ከመሳሰሉት ነገሮች ተሠርቶ እግር ላይ የሚለበስ ካልሲ ለግለት ነው።

ጫማዎችና ካልሲዎች ላይ ግበስን የሚመለከት ደንብና ግበስ ሕጋዊ ለመሆኑ ከቁርአንና ሱንና የተወሰደ ማስረጃ፡-

በጫማዎቹ ላይ ግበስ ከአላህ መልዕክተኛ (ሰዐወ) የተላለፈ ሱንና ሲሆን ጫማ ወይም የእግር ሹራብ የለበሰ ሰው ውዳእ ሲያደርግ አውልቆ እግሩን ከመታጠብ የጫማዎቹን ወይም የእግር ሹራቦቹን የላይኛ ክፍል በእጅ አበስ አበስ ግድረጉ የበለጠ ይሆናል። ለዚህ ማስረጃው የሙጊራ ብን ሹዕባህ ሐዲሥ ነው።

□ ሙጊራ በተረኩት መሠረት ነቢዩ(ሰዐወ) ውዳእ እያደረጉ ወደ እግሮች ትጥበት ሲደርሱ ጫማዎቻቸውን ላወልቅላቸው ጉንበስ ስል፡-

«دعها فإني أدخلتها طاهرتين»

«ተየቸው ንጹሕ ሆነው (ከታጠብኩኝ በኋላ) ነው ያስገባኋቸው» አሉና በእጃቸው የጫማዎቻቸውን የላይኛ ክፍል አበሱ ብለዋል።

በውዱእ ወቅት ሁለቱን እግሮች ከጫጫ አውጥቶ ከግጠብ ይልቅ ጫጫ ቼን ሳይፈቱ በእጅ ግብስ ሕጋዊነቱ በአላህ መጽሐፍ -በቁርአን- እና በአላህ መልዕክተኛ (ሰዐወ) ሱንና የጸና ነው።

የሕጋዊነቱ ማሰረጃ ከቁርአን የሚከተለው የአላህ (ሰዐወ) ቃል ነው፡-

﴿يا أيها الذين آمنوا إذا قمتم إلى الصلاة فاغسلوا وجوهكم وأيديكم إلى المرافق وامسحوا برؤوسكم وأرجلكم إلى الكعبين﴾

«እናንተ ያመናችሁ ሆይ! ወደ ሰላት በቆጣችሁ (ለመቆም ባለባችሁ) ጊዜ፣ ፊተኞችሁን፣ እጆችሁንም፣ እስከ ክርናች እጠቡ። ራሶችሁንም (በውሃ) እበሱ። እግሮችሁንም እስከ ቁርጭምጭግቶች (እጠቡ)።...»¹

በላይኛው አያህ ውስጥ በአግርኛ «..እግሮችሁንም» ተብሎ የተተረጎመው «وَأَرْجُلَكُمْ (ወአርጁለኩም)» እና «وَأَرْجُلَكُمْ (ወአርጁለኩም)» የሚሉና ከአላህ መልዕክተኛ (ሰዐወ) መተላለፋቸው የተረጋገጠ ሁለት ዓይነት (ቅራኣህ) (አነባብ) አለው። በአንደኛው አነባብ መሠረት እግሮችሁንም እጠቡ የሚል ትርጉም ይሰጣል። በሁለተኛው አነባብ ደግሞ «..ራሶችሁንም (በውሃ) እበሱ..» ከሚለው ጋር በመጣመር እግሮችሁንም በውሃ እበሱ የሚል ፍቺ ይሰጣል። ሁለቱ እግሮች በውዱእ ወቅት ሊታጠቡም በውሃ ሊታበሱም መቻላቸውን ያብራራው የነቢዩ (ሰዐወ) ሱንና ነው። ነቢዩ (ሰዐወ) እግሮችቸው ከጫጫ ውጭ በሆኑ ጊዜ ውዱእ ካደረጉ ያጥቧቸው የነበረ ሲሆን ውዱእ ሲያደርጉ ጫጫ አድርገው ከሆነ ግን የጫጫዎቻቸውን የላይኛ ክፍል በእጅ ያብሱ ነበር።

የሐዲሥን ማሰረጃ በተመለከተ በዚህ ረገድ ከአላህ መልዕክተኛ በስፋት የተዘገቡ ሐዲሦች ይገኛሉ። ኢግም አሕመድ (ረዐ) «ግብስን በተመለከተ ልቤ ውስጥ ምንም ጭንቀት የለም፣ ከአላህ መልዕክተኛ (ሰዐወ) እና ከሰሐባ የተላለፉ አርባ ሐዲሦች አሉና» ብለዋል። የ(መስሐላ-ኹፍፈይን) ሐዲሥ (ሙተዋትር) ወይም በስፋት ከተዘገቡ ታዋቂ ሐዲሦች መካከል አንዱ መሆኑን አስመልክቶ ከተቋጠሩ ስንኞችም የሚከተሉትን እናገኛለን።

1 አላ-ግእዳህ (5: 6)

በስፋት ከተዘገቡ ታዋቂ ሐዲዎች መካከል
 (መን ከዘበ ዐለይያ..) የግላውን አንድ በል
 (መን በና ልላህ..) የግላ ሐዲሥ አስከትል
 የሙእምናች ጌታቸውን ግዢት በወዲያኛው ሕይወት
 የ(ሩእያህ) የ(ሸፋዓ) ሐውድንም የግሎላከት
 የ(መስሐል-ሹፍረይን) ሐዲሥም (ሙተዋትር)ነው በስፋት

ይህ ጫማ ላይ ግበስን አስመልክቶ ከቁርአንና ከነቢዩ (ሰዐወ) ሐዲሥ
 የተወሰደ ግስረጃ ነው።

ጫማዎች ላይ ለግበስ መግላት ያለባቸው ነጥቦች (ሹፍጥ)

በውዳእ ጊዜ እግሮችን ከጫማ ግውጣት ሳያስፈልግ በግጠብ ፈንታ
 ጫማቹ ላይ ለግበስ አራት ነገሮች መግላት አለባቸው፡-

አንደኛው መመዘኛ- ጫማው የተደረገው ወይም የእግር ሹራቡ የተለበሰው
 ከ (ጠሃራ) በኋላ መሆን፤ ለዚህ ግስረጃው፡-

«دعها فإنني أدخلتها طاهرتين».

«ተዋቸው! ንጹሕ ሆነው (ከታጠቡኳቸው በኋላ) ነው ያስገባኋቸው» በግለት
 ነቢዩ (ሰዐወ) ለሙጊራ የተናገሩት ሐዲሥ ነው።

ሁለተኛው መመዘኛ- የሁለቱ ጫማዎች ወይም የእግር ሹራቦች ንጹሕ
 (ጣህር) መሆን፤ ንጽሕና የሌላቸው ነጃላ ከሆኑ ግን በላያቸው ላይ ግበሱ
 አይፈቀድም። ለዚህ ግስረጃው የአላህ መልዕክተኛ (ሰዐወ) አንድ ጊዜ
 ሰፋባቸውን በመምራት ሶላት ሲሰገዱ በሶላቱ መሐል ጫማቸውን በግ
 ውለት ጫማዎቹ ቆሻሻ ወይም ጉድፍ ነገር እንዳለባቸው መልክ፣ ጅብ
 ሪል የገገራቸው መሆኑን መናገራቸው ነው። ይህም ቆሻሻ ወይም ነጃላ
 ባለበት ነገር መስገድ የግይፈቀድ መሆኑን ያመለክታል። ቆሻሻው በውሃ
 ከታበሰ አባሹ በቆሻሻው ስለሚበከል ንጹሕ የመሆን ብቃት የለውም።

ሶስተኛው መመዘኛ-ጫማዎቹ ወይም የእግር ሹራቦቹ የሚታበሱት ገላን
 የመታጠብ ገደታ ከሚያስከትሉ ከግብረ ሥጋ ግንኙት በኋላ እንደሚፈጸ

መው የ(ጀናባ) ትጥበት ባሉ አቢይ ክስተት (ሐደሠል-አክበር) ሳይሆን የውዱእ ግድታን በሚያስከትለው መለስተኛ የትጥበት ክስተት (በውዱእ) ጊዜ ብቻ መሆኑ አንዱ መመዘኛ ነው።

አራተኛው መመዘኛ-ግብሱ የሚያገለግለው በሸሪዓው ተወስኖ ለተደንገገ የጊዜ ገደብ ብቻ መሆን አበለት። ይህም ለነዋሪ ሰው አንድ ቀንና ሌሊት ሲሆን በእንግድነት ላይ ለሚገኝ መንገደኛ (መሳፈር) ግን ሦስት ቀናት ከነሌሊቶቻቸው ነው። ይኸውም ዐሊይ እብን አቢ ጧሊብ (ረዐ):-

النبي، ﷺ، للمقيم يومًا وليلة وللمسافر ثلاثة أيام
ولياليتين، يعني في المسح على الخفين أخرجه مسلم.

«ነቢዩ (ሰዐወ) ለነዋሪ ሰው አንድ ቀንና ሌሊት፣ ለመንገደኛ ደግሞ ሦስት ቀናት ከነሌሊቶቻቸው አድርገዋል። ግለትም በሁለት ጫግዎች ላይ ግብስን በተመለከተ»¹

ዐ ለ በግለት በተላለፈው መሠረት ነው። ይህ ጊዜ አንድ ሰው ከተግላ ትጥበት በኋላ ጫግዎቹን ካደረገ በኋላ አንስቶ ለነዋሪ ሃያ አራት ሰዓት ሲሆን ለመንገደኛ ደግሞ ሰዓ ሁለት ሰዓት ነው። አንድ ሰው ግክለኛ ዕለት ለፈጅር ሰላት አስፈላ ጊውን ትጥበት አግልቶ ንጽሕናው (ጠሃራው) ሳይፈርስ እስከ ግታ ድረስ ቆይቶ ዕሻ ሰላት ሰግዶ ቢተኛና ከዚያ በኋላ ለሱብሕ ሰላት በአሥራ አንድ ሰዓት ተነስቶ ጫግዎቹ ላይ ቢያብስ ጊዜው የሚጀምረው ከረቡዕ ጧት አሥራ አንድ ሰዓት ሆኖ እስከ ሐሙስ ጧት አሥራ አንድ ሰዓት ድረስ ይዘልቃል። ሐሙስ ከአሥራ አንድ ሰዓት በፊት ጫግዎቹ ላይ ያበሰ ቢሆን የሐሙስ ግለዳ የሱብሕ ሰላት በዚሁ ሊሰግድ ይቻላል። በተጨማሪም ውዱእ እስካልፈረሰ ድረስ የተወሰነው የጊዜ ገደብ ቢያበቃ እንኳ ያሻውን ያህል መስገድ ይችላል። ይህም ሚዛን በደፋው የዕውቀት ባለቤቶች አቋም መሠረት ነው። የአላህ መልዕክተኛ (ሰዐወ) ለይተው የወሰኑት በጫግዎቹ ላይ የታበሰው የሚያገለግልበትን የጊዜ ገደብ እንጂ የጠሃራውን የጊዜ ገደብ አይደለም። ስለዚህም የተወሰነው የጊዜ ገደብ ካበቃ በኋላ ሌላ ግብስ አይኖርም። ግን

1 መሰሊም ያጠናቀሩት

ጠሃራውን ካላፈረሰው ጠሃራው እንደጸና ይቆያል። ይህ ጠሃራ በሽሪዓው ማስረጃ መሠረት የጸና ስለሆነና በሽሪዓዊ ማስረጃ የጸና ነገር ያለ ሌላ ሽሪዓዊ ማስረጃ (ደሊል) ሊሻር አይችልም። የ(መስሎ) የአገልግሎት ጊዜ በመሙላቱ ውዱኡ ይፈርሳል የሚል ማስረጃ (ደሊል) ደግሞ የለም። ከዚህም በላይ በመርሁ መሠረት የነበረን ነገር የሚያስወግደው ነገር መኖሩ ካልተገለጸ በስተቀር እንደነበረ ይቆያል። እነኚህ ለ(መስሎ-ኹፍፈይን) መሟላት ያለባቸው መሥፈርት (ሹሩጥ) ሲሆኑ አንዳንድ የዕውቀት ባለቤቶች የጠቀሷቸው ሌሎች ሽርጦችም ይገኛሉ፤ አንዳንዶቻቸው ግን መጬን የሚኖርባቸው ናቸው።

የታመመ ሰው አስተጣጠብ

1. የታመመ ሰው ውዱእ በማድረግ ከመለስተኛው የርክሰት ክስተት መጽዳትና ገላውንም በመታጠብ ከአቢይ የርክሰት ክስተት መጽዳት ይኖርበታል።
2. በመድከሙ ወይም በሽታው ይባባስብኛል ወይም የመዳኛውን ጊዜ ያራዝም ብኛል ብሎ በመስጋት በውሃ መታጠብ ካልቻለ ግን ተየሙም ያደርጋል።
3. የተየሙም አደራረጉም በሁለት እጆች ንጹሕ የመሬት ገጽ አንድ ጊዜ በመምታት (በማሳረፍ) በሁለት እጆቹ ፊቱን ሙሉ በሙሉ ማበስና ከዚያም ሁለቱን እጆቹን አንዱ በሌላ እርስበርሳቸው ማበስ ነው።
4. ለራሱ ጠሃራ ማድረግ ካቃተው ሌላ ሰው ውዱእ ወይም ተየሙም ያደርግለታል።
5. ጠሃራ ሊደረግለት በሚገባ አንድ አካሉ ላይ ቁስል ቢኖር በውሃ ያጥባል። በውሃ ማጠቡ የሚያሳምመው ከሆነ እጁን በውሃ አርሶ ላዩ-ላይ በማሳለፍ አበስ አበስ ያደርጋል። ማበሱም የሚያሳምመው ከሆነ ለዚያ አካል ፈንታ ተየሙም ያደርጋል።

ከአካላቱ በአንዱ ላይ ስብራት ደርሶ በጨርቅ ወይም በጀሶ የታሰረ ከሆነ በዚያ አካል ላይ በማጠብ ፈንታ በውኃ ያብሰዋል፤ ተየሙም ማድረግ አያስፈልግም ማበስ ማጠቡን ይተካልና።

7. በግድግዳ ላይ ወይም በሌላ ንጹሕ ሆኖ አቧራ ባለው ነገር ላይ ተየሙም ማድረግ ይፈቀዳል። ግድግዳው ቀለም በመሳሰለና አፈር ባልሆነ ነገር የተለሰነ ከሆነ ግን አፈር እስከሌለው ድረስ ተየሙም አይደረግበትም።
8. መሬት ገጽ ላይ ወይም ግድግዳ ላይ ወይም ሌላ አፈር ባለው ነገር ላይ ተየሙም ማድረግ ካልተመቸ አፈር በእቃ ወይም በመሐረም ተደርጎ ከዚያ ተየሙም ቢደረግበት ምንም የለበትም።
9. ለአንድ ሰላት ተየሙም አድርጎ ተየሙሙ ሳይፈርስ የሌላ ሰላት ወቅት ቢደርስ በዚያ በመጀመሪያው ተየሙም ይሰግዳል። ተየሙሙን የሚያፈርስ ነገር ስላልተከሰተና ጠሃራው እንደነበረ ስላለ ለሰላቱ ዳግም ተየሙም አያደርግም። ከወሲባዊ ተራክቦ በኋላ ለጀናባ ተየሙም አድርጎ ከሆነ ገላን የመታጠብ ግዴታ የሚያስከትል ሌላ የጀናባ ትጥበት ግዴታ ካልተከሰተ ሌላ ተየሙም እንደገና አያደርግም። ይሁን እንጂ በዚህ ጊዜ ውስጥ የመለ ስተኛ ትጥበት (የውዳእ) ግዴታ የሚያስከትል ሁኔታ ከተከሰተ ግን ተየሙም ያደርጋል።
10. የታመመ ሰው ገላውን ከርክሰቶች ማጽዳት ያለበት ሲሆን መታጠብ ካልቻለ ግን ባለበት ሁኔታ ይሰግዳል፤ ሰላቱን በዳነ ጊዜ መድገም አይፈለግበትም።
11. የታመመ ሰው መስገድ ያለበት ንጹሕ (ጣሂር) በሆነ ልብስ ነው። ልብሶቹ በርክሰት ከተበከሉ ማጠብ ወይም ሌላ ንጹሕ ልብስ መቀየር አለበት። ካልተመቸው ግን ባለበት ሁኔታ ይሰግዳል። ሰላቱን በዳነ ጊዜ መድገም አይፈለግበትም።
12. በሽተኛው ንጹሕ በሆነ ሥፍራ ላይ መስገድ ያለበት ሲሆን መስገኛው ከተበከለ ግን ማጠብ ወይም ንጹሕ በሆነ ሌላ መስገኛ መለወጥ ወይም ንጹሕ የሆነ ነገር በላዩ-ላይ ማንጠፍ ይኖርበታል። ካልተመቸው ግን ባለበት ሁኔታ ይሰግዳል። ሰላቱም ብቁ ሆኖ ስለሚቆጠር መድገም አይፈለግበትም።
13. የታመመ ሰው መታጠብ ወይም ተየሙም ማድረግ ስለ አቃተው ሰላትን ከጊዜው ማዘገየት አይፈቀድለትም። የተቻለውን ያህል ጠሃራ ያደርግና በገላው በልብሱ ወይም በመስገኛው ላይ ማስወገድ የሚያቅተው ርክሰት (ነጃላ) ቢኖር እንኳ ሰላቱን በወቅቱ ይሰግዳል። አላህ (ሱወ) እንዲህ ብሏል፡-

﴿فاتقوا الله ما استطعتم﴾

«አላህንም የቻላችሁትን ያከል ፍሩት!...»¹

14. አንድ ሰው ሽንቱ በማያቋርጥ ሁኔታ የሚፈስ ሆኖ ከተቸገረ ለሶላት ውዱእ የሚያደርገው የሶላቱ ጊዜ ከገባ በኋላ መሆን አለበት። የግዴታው ሶላት ወቅት ሲደርስ መሸኛውን ይታጠብና ልብስና ገላው እንዳይበከል ብልቅን በንጹሕ ነገር ይጠቀልልና ውዱእ አድርጎ ይሰግዳል። ለሁሉም የግዴታ ሶላቶች ይህንን ይከተላል። አስቸጋሪ ሆኖ ከከበደው ዙህርና ዐስር አንድ ላይ ወይም መግራብና ዕሻን አንድ ላይ አጣምሮ (ጀምሶ አድርጎ) መስገድ ይፈቀድለታል። ግዴታ ላልሆኑ ተጨማሪ (ነፍል) ሶላቶች ግን ወቅቱ የፈርድ (ግዴታ) ሶላት ወቅት ካልሆነ በተመሳሳይ ሁኔታ ውዱእ ያደርግና ይሰግዳቸዋል። ወቅቱ የፈርድ ሶላት ከሆነ ግን ለፈርድ ሶላቱ ያደረገው ውዱእ በቂው ሆኖ በዚያው ይሰግዳቸዋል።

የታመመ ሰው እንዴት እንደሚሰግድ

1. የታመመ ሰው የግዴታ ሶላትን በግድግዳ ላይ ተደግፎ ወይም አስፈላጊ ከሆነ በትር ተመርኩዞም ቢሆን ቁሞ መስገድ አለበት።
2. መቆም ያቃተው ከሆነ ግን ተቀምጦ ይሰግዳል። በሚቆምበትና ሩኩዕ በሚያደርግበት ቦታ ላይ እግሮቹ ላይ ቁጥጥ ብሎ መቀመጥ ይመረጣል።
3. ተቀምጦ መስገድ የማይችል ከሆነ ፊቱን ወደ ችብላ በማድረግ በጎኑ እንደ ተኛ ይሰግዳል። በቀኝ ጎኑ ላይ መሆኑ ይመረጣል። ፊቱን ወደ ችብላ መመለስ ካልተመቻቸውም ባለበት ሆኖ ይሰግዳል። ሶላቱም ትክክለኛ ሆኖ ስለሚቆጠር መድገም አያስፈልገውም።
4. በጎኑ ተኝቶ መስገድ ካቃተው በጀርባው እንደተኛ እግሮቹን ወደ ችብላ በመመለስ ይሰግዳል። ወደ ችብላ አቅጣጫ ለግየት ራሱን ትንሽ ቀና ማድረግ በላጭ ነው። ካልቻለ ግን እግሮቹ ወደ ችብላ ይሆኑና ባለበት ሁኔታ ይሰግዳል። በዚህ ሁኔታ የሰገደው ሶላት በቂ ሆኖ ስለሚቆጠር መድገም አያስፈልገውም።

1 አል-ተጋቡን (64):16

5. በሽተኛው በሰላቱ ውስጥ ሩኩብ እና ሱጁድ ማድረግ ያለበት ሲሆን ካልቻለ ግን በራሱ ምልክት ያደርጋል። ለሱጁድ ራሱን ከሩኩብ ይበልጥ ዝቅ ያደርጋል። ሩኩብ ማድረግ ችሎ ሱጁድ ካቃተው ለሱጁድ በራሱ ምልክት ያደርጋል። ሱጁድ እንጂ ሩኩብ ማድረግ የሚያቅተው ከሆነ በሩኩብ ጊዜ ራሱን በማዘቅዘቅ ምልክት ይጠቀማል።
6. በሩኩብና በሱጁድ በራስ ምልክት መስጠት ካቃተው በዐይኖቹ ምልክት በመስጠት ለሩኩብ በመጠኑ ዓይኖቹን ይጨፍናቸዋል፤ ለሱጁድ ደግሞ ይበልጥ ይጨፍናቸዋል። አንዳንድ በሽተኞች እንደሚያደርጉት ዓይነት በጣ ቶች ምልክት መስጠቱ ግን ትክክለኛ አይደለም። ከከታብና ከሱንናም ሆነ ከዓሊሞች ቃል መሠረት አላገኘሁለትም።
7. በራስ ማመልከት ወይም በዓይን ማመልከት ያልቻለ ከሆነ በልቡ (በሃሳቡ) ይሰግድና በልቡ ተክቢራ አድርጎ ምንባቡን፣ ሩኩቡን፣ ሱጁዱን፣ መቆምና መቀመጡንም በልቡ ያስባል። እያንዳንዱ ሰው የልቡን ቁርጠኛ ሃሳብ ውጤት ያገኛልና።
8. በሽተኛው እያንዳንዱን ሶላት በወቅቱ መስገድና ማድረግ ከሚገባው ውስጥ መፈጸም የቻለውን ሁሉ መፈጸም አለበት። እያንዳንዱን ሶላት በወቅቱ መስገድ ካቃተው ዙህርና ዐስርን መግራብና ዕሻን በአንደኛቸው ጊዜ በጥምረት (ጀምሶ) መስገድ ይችላል። ይህም ዐስርን በዙህር ወቅት፣ ዕሻን በመግራብ ጊዜ አስቀድሞ በመስገድ ነው። ወይም ደግሞ ዙህርን ወደ ዐስር፣ መግራብንም ወደ ዕሻ እንደሚገባበት ሁለቱን አመቺ በሚሆንለት ጊዜ አጣምሮ መስገድ ነው። የሱብሕ ሶላት ግን ከበሬቱ ባለውም ሆነ ከኋላው ከሚመጣው ሌላ ሶላት ጋር በጥምረት አይሰገድም።
9. በሽተኛው ከአገሩ ወጥቶ በእንግድነት የሚታከም ከሆነ ባለ አራት ረከዓ ሶላቶችን በማሳጠር (በቸስር) ዙህር ዐስርና ዕሻ ሶላቶችን ሁለት ሁለት ብቻ ይሰግዳል። ይህም የመቆያው ጊዜ አጠረም ረዘመ ወደ አገሩ እስከሚመለስበት ጊዜ ድረስ ነው።

ምዕራፍ 2

ሶላት

- * ትሩፋቱና አስፈላጊነቱ
- * አፈጻጸሙ
- * የመርሳት ሱጁድ (ሱጁድ አስሰህዉ)
- * የቁርኣን ምንባብ ሱጁድ (ሱጁድ አት-ቲላዋህ)
- * ሶላት የማይሰግድን ሰው የሚመለከት ሕግ
- * ንስሐ (ተውባህ)

ሶላት:- ከእስላም ግዕዝናት ውስጥ አንዱ ግዕዝን ሲሆን ከቃለ ተውሐድ (ከሁለቱ ቃለ ምስክርነት) በኋላ በጣም ጥብቁ የእስላም ግዕዝን ነው።

ሶላት:- አላህንና አገራዊ ባሪያውን የሚስተላስር መገናኛ ነው።

☐ ነቢዩ (ሰዐወ) እንዲህ ብለዋል:-

إن أحذكم إذا صلى يناجي ربه

«አንዳችሁ በሚሰገድበት ጊዜ ወደ ጌታው ነው የሚያገኙባቸው»¹

● አላህ (ሱወ)፣ ነቢዩ (ሰዐወ) ባስተላለፉት ሐዲሥ አል-ቼድሲ ውስጥ እንዲህ ብሏል:-

الحديث القدسي: قسمت الصلاة بيني وبين عبدي نصفين، ولعبي ما سأل، فإذا قال العبد: الحمد لله رب العالمين قال الله تعالى: حمدني عبدي. وإذا قال: الرحمن الرحيم قال الله تعالى: أثنى عليَّ عبدي، وإذا قال: مالك يوم الدين قال: مجّدي عبدي، فإذا قال: إياك نعبد وإياك نستعين قال: هذا بيني وبين عبدي ولعبي ما سأل، فإذا قال: اهدنا الصراط المستقيم صراط الذين أنعمت عليهم غير المغضوب عليهم ولا الضالين قال: هذا لعبدي ولعبي ما سأل

«ሶላትን በኔና በአገራዊ መካከል ሁለት ቦታ ከፍያለሁ፣ አገራዊም የጠየቀውን ያገኛል። አገራዊ:- (አል-ሐምዱ ሊልላህ ረብብል-ዓለሚን) (ምሥጋና የዓለ ግት ሁሉ ጌታ ለሆነው ለአላህ ይሁን) ባለ ጊዜ፣ አላህ (ሱወ) (ባሪያዬ አመሰግንኝ) ይላል። (እር-ረሐማን-ረሐም) ሲልም (ባሪያዬ አወደሰኝ) ይላል። (ማሊክ

1 ቡቫሪ የዘገቡት

የውምድዲን) (የፍርድ ተን ባለቤት ለሆነው) ሲልም (ባሪያዩ ጋያልነቱን አውላ) ይላል። (እይያክ ነስቡዱ ወእይያክ ነስተዒን) (አንተን ብቻ እንገንዛለን! አንተንም ብቻ እርዳታ እንሰጥህ) ባለ ጊዜም (ይኸ በኔና በባሪያዩ መካከል ሲሆን ለባሪያዩ የጠየቀው አለለት) ይላል። (እህድነሱ-ሲራጠል-መስተጅም ሲራጠል ለዚህ አንጋምተ ዐለይህም ጓይራል-መግዱብ ዐለይህም ወለድዲል-ሊን) (ተጥተኛውን መንገድ ምራጭን የነዚያን በነሱ ላይ በጉ የዋለክላቸውን፣ በነርሱ ላይ ያልተቆጣሀባቸውንና ያልተላላቱትንም ሰዎች መንገድ ምራጭን) ሲልም (ይህ የባሪያዩ ነው፣ ለባሪያዩም የጠየቀውን እሰጠዋለሁ) ይላል።¹

ሶላት :- የዕባዳ (አምልኮተ-አላህ) ዓይነቶች በሁሉም መልካቸው ያለበት የአትክልት ሥፍራ ነው። ሶላት የሚጀመርበት ተክቢራ (አሷሁ አክበር) እና ሰጋጁ የአላህን ቃል የሚያነበንብበት ቀጥ ብሎ መቆም (ጅያም)፣ የፈጣሪ ጌታ ስም የሚያከብርበትና የሚያወድስበት ሩኩዕ፣ የአላህ ወሰን የለሽ ምሥጋና የሚያጥለቀልቀው ከሩኩዕ ተመልሶ ቀና ማለት (እዕትዳል) ፣ የአላህን ጋያልነትና ልዕልና በማጥራት በጸሎት የሚማጸንበት ሱጁድ፣ ለዱዓእና ለ(ተሸሁድ) መቀመጥና በሁላምታ ሶላቱን ማጠቃለል፣...እነኚህ ሁሉ የዕባዳ ዓይነቶች የተካተቱበት የዕባዳ መድረክ ነው።

ሶላት:- አላላቢ ጉዳዮች ሲያጋጥሙ አጋዥ፣ ከክፋና ከመጥፎ ነገሮች ከልካይ ነው።

● አላህ (ሱወ) እንዲህ ብሏል:-

قال الله تعالى : ﴿واستعينوا بالصبر والصلاة﴾ . وقال تعالى : ﴿اتل ما أوحى إليك من الكتاب وأقم الصلاة إن الصلاة تنهى عن الفحشاء والمنكر﴾ .

«በመታገሥና በሶላትም ተረዱ...»²
 «ከመጽሐፍ ወደ አንተ የተወረደውን አንብብ! ሶላትንም ደንቡን ጠብቀህ ስንድ! ሶላት ከመጥፎና ከሚጠላ ነገር ሁሉ ትከለክላለችና!...»³

1 መ-ሰሊም የዘንቡት
 2 አል-ቡቀራህ (2):45
 3 አል-ሀንከቡት (29):45

ሰላት:- ልቦቻቸው ውስጥ የሚፈነጥቅና በትንሣኤው ቀን ወደ ጌታቸው በሚሰበሰቡበት የፍርድ ቤቅ የሚበራላቸው ብርሃን ነው።

☒ ነቢዩ (ሰዐወ) እንዲህ ብለዋል:-

النبي، ﷺ: الصلاة نور⁽¹⁾ وقال: مَنْ حافظ عليها كانت له نوراً وبرهاناً ونجاة يوم القيامة⁽²⁾.

«ሰላት ብርሃን ነው»¹
«እዘውትሮ ለሰንደው ሰው በትንሣኤ ቀን ብርሃን፣ ግሰረጃና መድሀን ይሆንለታል»²

ሰላት:- የምእመናን ልባዊ ደስታቸውና የዐይናቸው ማረፊያ ነው።

☒ ነቢዩ (ሰዐወ) እንዲህ ብለዋል:-

«جعلت قرّة عيني في الصلاة»
«የዓይኔን ማረፊያ ሰላት አደረግሁ»³

ሰላት:- የኃጢአቶች ማበሻና የጥፋት ማከካሻ ነው።

☒ ነቢዩ(ሰዐወ) እንዲህ ብለዋል:-

النبي، ﷺ: «أرأيتم لو أن نهراً بباب أحدكم يقتل فيه كل يوم خمس مرات هل يبقى من درنه (وسخه) شيء؟ قالوا لا يبقى من درنه شيء، قال فكذلك مثل الصلوات الخمس يمحو الله بهن الخطايا»

1 ሙስሊም የዘገቡት
2 አሕመድ፣ እብን ሕባን እና ጠበራኒ የዘገቡት
3 አሕመድና ነሳኢ የዘገቡት

«አንደኛቸው ከደጃቱ ወገን (ጅረት) ቢኖርና በቀን አምስት ጊዜ ቢታጠብቡት አንዳች እድፍ ይቀርብታልን ንገሩኝ ? ... (የለም ምንም እድፍ አይቀርብታም) አሉ። ይህ እንግዲህ አላህ ኃጢአተችን የሚያብሰባቸው የአምስቱ ሰዓተች ተምሳሌት ነው።»¹

وقال، ﷺ: «الصلوات الخمس والجمعة إلى الجمعة كفارة لما بينهن ما لم تغش الكبائر»

«አምስቱ ሰዓተችና ከጁም ዓለት ጅም፣ ከባዳዎቹ ኃጢአተች (ከባለጅ) ክልተረጸመ በመካከላቸው ለሚከሰቱ መለስተኛ ጥፋተች ግበኛ ናቸው።»²

صلاة الجمعة أفضل من صلاة الفذ بسبع وعشرين درجة،

«በሕብረት የሚሰገድ (የጀግን) ሰዓት በነጠላ ከሚሰገደው በሃያ ሰባት ደረጃ ይበልጣል።»³

مَنْ سرَّهُ أَنْ يَلْقَى اللَّهَ غَدًا

مسلمًا فليحافظ على هؤلاء الصلوات حيث ينادي بهن فإن الله تعالى شرع لنبيكم سنن الهدى وإنهن من سنن الهدى، ولو أنكم صليتم في بيوتكم كما يصلي هذا المتخلف في بيته لتركتم سنة نبيكم، ولو تركتم سنة نبيكم لضللتم، وما من رجل يتطهر فيحسن الطهور ثم يعمد إلى مسجد من هذه المساجد إلا كتب الله له بكل خطوة يخطوها حسنة، ويرفعه بها درجة ويحط عنه بها سيئة، ولقد رأيتنا وما يتخلف عنها إلا منافق معلوم النفاق، ولقد كان الرجل يؤتى به يهادي بين الرجلين حتى يقام في الصف

1 ቡ-ኻሪና ሙ-ሰሊም የዘገቡት

2 ሙ-ሰሊም የዘገቡት

3 ቡ-ኻሪና ሙ-ሰሊም የዘገቡት

«ነገ አላህን ሙስሊም ሆኖ መገናኘት የሚወድ ሰው ጥሪ (አባን) በሚደረግበት የሕብረት ሶላት መስገጃ ሥፍራ በመገኘት እነዚህን ሶላቶች አዘውትሮ በትጋት ይሰገድ። አላህ (ሱወ) ለነቢያችሁ የመመሪያ መንገዶችን (ሉኑኑል-ሁዳ) የደነገላቸው ሲሆን እነዚህ ሶላቶች ከነዚህ አንዱ ናቸው። እቤቱ ቀርቶ ብቻውን እንደሚሰገደው ሰው እቤቶቻችሁ ከሰገዳችሁ የነቢያችሁን ሱንና(ፈለግ) ትተዋላችሁ። የነቢያችሁን ሱንና ከተዋችሁ ደግሞ በርግጥ ትላላታላችሁ። ተጣጥሰና ውዳኤን አግልቶ ከመስጊዶች ወደ አንደኛቸው የመጣ ሰው በሚራመደው እያንዳንዱ እርምጃ አላህ ምንዳ ይጽፍለታል፤ ደረጃውን ከፍ ያደርግለታል፤ ኃጢአቱን ይሰርዝለታል። ከጀግን ሶላት፤ አሰመላይ መናፍቅነቱ በግልጽ ከታወቀበት ሰው በስተቀር ግንም አይቀርም ብለን እናሰብ ነበር። እንደ ሰው ታሞ ቢሆን እንኳ በሁለት ሰዎች መካከል ተደገፎ ወዲህና ወዲያ እያጋደለ ተይዞ መጥቶ ሶላት ሶፍ (ፈድፍ) እንዲቆም ያደረገ ነበር።»¹ ብለዋል- አብን መስዑድ(ፈዕ)።

በሶላት ውስጥ ሃሳብን በርሱ ላይ ብቻ በማሰባሰብ መመሰጥ (ኹቹ ስ) ማዘውተር ጀነት ለመግባት መረግመጃ ከሚሆኑ ምክንያቶች አንዱ ነው።

● አላህ (ሱወ) እንዲህ ብሏል:-

قال الله تعالى :
 أفلح المؤمنون . الذين هم في صلاتهم خاشعون .
 والذين هم عن اللغو معرضون . والذين هم للزكاة فاعلون .
 والذين هم لفروجهم حافظون إلا على أزواجهم أو ما ملكت أيمنهم فإنهم غير ملومين .
 فمن ابتغى وراء ذلك فأولئك هم العادون . والذين هم لأماناتهم وعهدهم راعون . والذين هم على صلواتهم يحافظون .
 أولئك هم الوارثون الذين يرثون الفردوس هم فيها خالدون .

1 ሙስሊም የዘገቡት

«ምእመናን ፍላጎታቸውን ሁሉ በእርግጥ አገኙ፤ (ዳኑ)። እነዚያ እነሱ በሰግደታቸው ውስጥ፤ (አላህን) ፈሪዎች፤ እነዚያም እነሱ ከውድቅ ንግግር ራቂዎች፤ እነዚያም እነሱ ዘካን ሰጪዎች፤ እነዚያም እነሱ ብልቶቻቸውን ጠባቂዎች፤ የኾኑት (አገኙ)። በሚስቶቻቸው፤ ወይም እጆቻቸው በያዟቸው (ባሪያዎች) ላይ ሲቀር፤ እነሱ (በነዚህ) የማይወቀሱ ናቸውና። ከዚህም ወዲያ የፈለጉ ሰዎች፤ እነዚያ እነሱ ወሰን አላፈዎች ናቸው። እነዚያም፤ እነሱ ለአደራዎቻቸውና ለቃል ኪዳናቸው ጠባቂዎች፤ እነዚያም እነሱ በሰግደቶቻቸው ላይ የሚጠባበቁ፤ የኾኑት (አገኙ)፤ እነዚያ ወራሾቹ እነርሱ ናቸው፤ እነዚያ ፈርደውስን (ላዕላይ ገነትን) የሚወርሱ ናቸው፤ እነሱ በርሷ ውስጥ ዘውታሪዎች ናቸው።»¹

ሶላት ውስጥ ልቦናን ለአላህ (ሱወ) ፍጹም በማድረግ በነቢዩ ሱንና ውስጥ በተመለከተው መሠረት መስገድ ሶላቱ አላህ ዘንድ ተቀባይነት እንዲኖረው ለማድረግ ሁለቱ መሠረታዊ መሥፈርት ናቸው።

፳ ነቢዩ (ሰወ) እንዲህ ብለዋል፡-

«إنما الأعمال بالنيات وإنما لكل امرئ ما نوى»

«ሥራዎች በልባዊ ውሳኔዎች (ንይያህ) ላይ የተመረከቡ ናቸው። እያንዳንዱ ሰው የልቡን (የንይያውን) ያገኛል።»²

«صلوا كما رأيتموني أصلي»

«እኔ ሰሰግድ ባያችሁኝ መሠረት ሰገዱ»³



ሶላት አንደበታዊና አካላዊ ክፍሎች ያሉት፤ በተከቢራ (አዲሁ አክበር) ተጀምሮ በተስሊም (አስሰላሙ ዐለይኩም) የሚጠቃለል ዕባዳ (አምልኮተ-አላህ) ነው።

1 አል-ሙእምን (23): 1-11
 2 ቡኻሪና ሙስሊም የዘገቡት
 3 ቡኻሪ የዘገቡት

አንድ ሰው መስገድ ሲፈልግ የውዳእ ግዴታ የሚያስከትል መለስተኛ ርክስት ካለበት ውዳእ ማድረግ ወይም ገላን የመታጠብ ግዴታ የሚያስከትል አቢይ ርክስት ካለበት ገላውን መታጠብ አለበት። ውሃ ካላገኘ ወይም በውኃ መታጠቡ ጉዳት የሚያስከትልበት ከሆነ ተየሙም ያደርጋል። ገላውን ልብሱንና የመስገኛ ሥፍራውን ከቆሻሻ ማጽዳት አለበት።

የሶላት አሰጋገድ ሁኔታ

1. ያለ መዛነፍና ያለመዞር ሰውነቱን ሙሉ በሙሉ ወደ ችብላ ማዞር፤
2. ከዚያ መስገድ የሚፈልገውን ሶላት በምላሱ ሳይናገር በልቡ በማሰብ ቁርጠኛ የመስገድ ውሳኔ (ንይያህ) ማድረግ፤
3. የሶላት መግቢያ ተክቢራ (ተክቢራቱል-አሕራም) በማድረግ (አሷሁ አክበር) ማለትና በዚህ ጊዜ ሁለት እጆቹን በትከሻዎቹ ትይዩ ወደላይ ማንሳት፤
4. ከዚያም የቀኝ መዳፉን በግራ መዳፉ የውጭ ጀርባ ላይ በማድረግ ደረቱ ላይ መያዝ፤
5. ከዚያም የሚከተለውን የመክፈቻ ጸሎት ማለት፡-

«سبحانك اللهم وبحمدك، وتبارك اسمك، وتعالى جدك، ولا إله غيرك» .

«ሱብሐንክ አሷሁምመ ወቢሐምድክ ወተባረክ እስሙክ ወተባላ ጀድዱክ ወላእላህ ንይሩክ»

ትርጉሙ ፡- «አሷህ ሆይ! ጥራትና ምሥጋና ይገባህ፤ ስምህ ቅዱስ ነው።»

ገርግህና ኃያልነትህ ላቀ፤ ካንተ በስተቀርም ሌላ አምላክ የለም» ማለት ነው።

«اللهم باعد بيني وبين خطاياي كما باعدت بين المشرق والمغرب . اللهم تقني من خطاياي كما يُنقى الثوب الأبيض من الدنس . اللهم اغسلني بالماء والثلج والبرد» .

«አጲሁም መባዕድ በይኒ ወበይነ ኸጣያየ ከማባዕድተ በይነል-መሽሪቕ ወል-መግሪብ፤ አጲሁምም ነቅቕኒ ምን ኸጣያየ ከማ ዩነቅቋ አሥ-ሠውቡል-አብየዱ ምንድ-ደነሰ፤ አላሁምም እግሰልኒ ምን ከጣያየ ብል-ማእ ወሥ-ሠልጅ ወል-በረድ»

ትርጉሙ:- «አላህ ሆይ! በኔና በኃጢአቶቼ መካከል ምሥራቅና ምዕራብን እንዳራራከው አራርቅ። አላህ ሆይ! ነጭ ልብስ ከእድና እንደግንጻው ሁሉ እኔንም ከኃጢአቶቼ አንጻኝ። አላህ ሆይ! ከኃጢአቶቼ በውሃ በበረዶና በዝናም በረዶ እጠበኝ።» ማለት ነው።

6. ከዚያም ተወደውዝ በማድረግ :-

«أعوذ بالله من الشيطان الرجيم»

«አዑዙ ብልላህ ምነሽ-ሸይጣንር-ረጂም»

ትርጉሙ:- «ከተረገመው ሸይጣን በአላህ እጠበቃለሁ» ማለት ነው።

7. ቀጥሎም በበስመላህ በመጀመር ፋቲሐህ በማንበብ እንዲህ ማለት:-

﴿بِسْمِ اللَّهِ
الرحمن الرحيم، الحمد لله رب العالمين. الرحمن
الرحيم. مالك يوم الدين. إياك نعبد وإياك
نستعين. اهدنا الصراط المستقيم. صراط الذي
أنعمت عليهم غير المغضوب عليهم ولا
الضالين﴾

«አልሐምዱ ሊልላህ ረብቢል-ዓለግን። አር-ረኩማን-ርረሒም። ማሊክ የውምድ-ዲን። እይያከ ነዕቡዱ ወእይያከ ክስተዲን። አህድነሰ-ስራጠል-መስተቺም ሲራጠል-ለዚነ፣ አንዐምተ ዐለይህም፣ ኀይራል-መግዱብ ዐለይህም፣ ወለድ-ዲልሊን።»

ትርጉሙ:- «ምስጋና ለአላህ ይገባው፤ የዓለግት ጌታ ለሆነው፤ እጅግ በጣም ርህራሄ በጣም አላኝ፤ የፍርድ ቀን ባለቤት ለሆነው፤ ለአንተ ብቻ እንገዛለን፤ አንተንም ብቻ እርዳታ እንለምናለን። ቀጥተኛውን መንገድ ምራን። የከዚያን በነርሱ ላይ በጉ የዋልክላቸውን በነሱ ላይ ያልተቆጣሀባቸውንና ያልተላላቱትንም ለምት መንገድ (ምራን በሉ)።» ግለት ነው።¹ ከዚያም «أمين) አ-ሚ-ን (አላህ ሆይ ተቀበልን ስጥን) ይላል።»

8. ቀጥሎም ከቁርአን የተመቸውን ያህል ያነብና በሱብሕ ሶላት ምንባቡን ረዘም ያደርጋል።

9. ከዚያም ለአላህ ክብር ከወገቡ ወደፊት በመታጠፍ ያጉነብላል። በዚህ ሩኩዕ ጊዜ ሁለት እጆቹን በትከሻዎቹ ትይዩ ከፍ በማድረግ አሏሁ አክበር ይላል። ሱንናው ከወገቡ እጥፍ ብሎ ወደፊት በማዘንበል ራስን ከወገብ አቅጣጫ በማስተካከል ጣቶች ዘርዘር ያሉ ሆነው በሁለቱ እጆች ሁለቱን ጉልበቶች መያዝ ነው።

10. በሩኩዕ ወቅት ሦስት ጊዜ :- «سبحان ربي العظيم»

«ሱብሐን ረብብዋል-ዐዚም» (ሆይ ለሆነው ጌታዬ ጥራት ተገባው) ይላል።

«سبحانك اللهم وبحمدك اللهم اغفر لي»

«ሱብሐንክ አልሏሁም መ ወብሐምድክ አልሏሁም መ እግፍርሊ» (አሏህ ሆይ ጥራትና ምሥጋና ይድረስህ፤ አሏህ ሆይ ግረኝ) የሚል ቢጨምርበት ጥሩ ነው።

11. ከዚያም «ስምዐልሏሁ ልመን ሐምደህ» «سمع الله لمن حمده»

(አሏህ የአመስጋኑን ምሥጋና ሰማ) እያለ ሁለት መዳፍቶችን በትከሻዎቹ ትይዩ እያነሳ ከሩኩዕ ቀና ይላል። በኢማም ተመርቶ የሚሰግድ ተከታይ (መእመም) ግን «ስምዐልሏሁ ልመን ሐምደህ» አይልም። በዚህ ፈንታ «ربنا ولك الحمد» «ረብበና ወለክል-ሐምዱ»

(ጌታችን ሆይ ምሥጋና ላንተ ይሁን) ይላል።

12. ከዚያም ራሱን ቀና ካደረገ በኋላ:-

1 አል-ፋቲሐ 1: 1-7

«ربنا ولك الحمد . ملء

السموات وملء الأرض وملء ما شئت من شيء

بعد .

«ረብበና ወለክላ-ሐምዱ፤ ምልአስሰጣዋት ወምልአላ-አርድ፤ ወምልአ ጣሽአተ ምን ሸይእን በዕድ» ይላል።

ትርጉሙ:- «ጌታችን ሆይ! ሰጣያትን የጊዋላ፣ ምድርንም የጊዋላና በተዉግሪም ያሻህን ሁሉ የጊዋላ ምሥጋና ለአንተ ይሁን»

13. ቀጥሎም ለአላህ ፍጹም በመሆን (በኩሹዕ) በግንባሩ ተደፍቶ መራት ላይ በመስገድ የመጀመሪያውን ሱጁድ ያደርጋል። ለሱጁድ ሲወርድም «አሲሁ አከበር» እያለ ይወርዳል። ሱጁድ የጊያደርገው ሰባት የአካል ክፍሎችን ግለትም ግንባርና አፍንጫን፣ ሁለቱን መዳፎች፣ ሁለቱን ጉልበቶችና የእግሮችን ጫፎች መራት ላይ በማሳረፍ ሁለቱን ከንዶች ከወገቦቹ ከፈት በማድረግ ሲሆን ከንዶቹን መራት ላይ አይዘረጋቸውም። የእግር ጣቶቹ ጫፍ ወደኛብላ አቅጣጫ ይሆናሉ።

14. በሱጁድ ወቅት ሦስት ጊዜ :- «سبحان ربي الأعلى»

«ሱብሐክ ረብብየላ-አዕላ» (ከሁሉም በላይ ለዕላይ የሆነው ጌታዬ ጥራት ተገባው) ይላል። «اللهم ربنا وبحمدك، اغفر لي» «ሱብሐክክ አልሲሁም መሪ ረብበና ወብሐምድክ፣ አልሲሁም መሪ እግፈርሊ» የጊላውን ቢጨምር መልካም ነው።

15. ከዚያም «አሲሁ አከበር» እያለ ራሱን ከሱጁድ ቀና ያደርጋል።

16. ቀጥሎም በሁለቱ ሱጁዶች መካከል በግራ እግሩ ላይ ተቀምጦ የግራ እግሩን ጣቶች መራት ላይ ይተክላል። የቀኝ እጁን በቀኝ ጉልበቱ ጫፍ ላይ በማሳረፍ ትንሿን ጣትና የቀለበት ጣት ጨብጦ ረዥሙን ጣትና አውራ ጣቱን በማጣመር አመልካች ጣቱን ቀስር በጸሎት ጊዜ ያንቀሳቅሰዋል። የግራ እጁ ጣቶች እንደተዘረጉ መዳፍን በጉልበቱ ልክ ጭኑ ላይ ያናራል።

17. በሁለቱ ሱጁዶች መካከል በጊቀመጥበት ጊዜ:-

«رب اغفر لي»

«وارحمي واهدني وارزقني واجبرني وعافني»

«ረብብ እግፍርሊ፣ ወርሐምኒ፣ ወህድኒ፣ ወርዙቕኒ ወጅቡርኒ ወዓፍኒ» ይላል።

ትርጉሙ፡- «ጌታ ሆይ! ግረኝ፣ እዘንልኝም፣ ምራኝም፣ ሲላይም ለግሰኝ፣ ጠግኝም አድነኝም» ማለት ነው።

- 18. ከዚያም ልቦናውን ለአላህ ፍጹም በማድረግ (በኹሹዕ) በቃልም ሆነ በድርጊት ከመጀመሪያው ጋር ተመሳሳይ በሆነ ሁኔታ «አሏሁ አክበር» ብሎ ሁለተኛ ሱጁድ ያደርጋል።
- 19. ቀጥሎም «አሏሁ አክበር» እያለ ከሁለተኛው ሱጁድ ቀና በማለት ተነስቶ ይቆምና በአንደበት በሚገነበበውም ሆነ በድርጊት የመክፈቻ ጸሎት ብቻ ሲቀር ተመሳሳይ በሆነ ሁኔታ ሁለተኛውን ረክዓ ይሰግዳል።
- 20. ከዚያም ሁለተኛውን ረክዓ ካበቃ በኋላ ልክ በሁለቱ ሱጁዶች መካከል በተቀመጠበት አኳኋን «አሏሁ አክበር» እያለ ይቀመጣል።
- 21. በዚህ የመቀመጫ ጊዜ የሚከተለውን «ተሸህሁድ» ያነባል፡-

«التحيات
 لله والصلوات والطيبات . السلام عليك أيها
 النبي ورحمة الله وبركاته . السلام علينا وعلى
 عباد الله الصالحين، أشهد أن لا إله إلا الله
 وأشهد أن محمدًا عبده ورسوله . اللهم صل على
 محمد وعلى آل محمد، كما صليت على إبراهيم
 وعلى آل إبراهيم إنك حميد مجيد . وبارك على
 محمد وعلى آل محمد، كما باركت على إبراهيم
 وعلى آل إبراهيم إنك حميد مجيد . أعوذ بالله من
 عذاب جهنم، ومن عذاب القبر، ومن فتنة
 المحيا والممات، ومن فتنة المسيح الدجال» .

«አትተሕይዖቱ ሊልላህ ወስሶለዋቱ ወጥጠይይባቱ፤ አስሰላሙ ዐለይክ አይዩህን-ነቢይዩ ወረሕመቱልሏህ ወበረካቱሁ፤ አስሰላሙ ዐለይና ወዐላ ዕባድልላህስ-ሷልሒን፤ አሽሀዱ አንላእላህ እልላልሏህ ወአሽሀዱ አንን ሙሐመደን ዐብዱሁ ወረሱሉሁ፤ አልሏሁም ሶልል ዐላ ሙሐመድን ወዐላ አል ሙሐመድን ከማ ሶልለይተ ዐላ ኢብራሂመ ወዐላ አል ኢብራሂም እንነክ ሐሚዱን መጂድ። ወባርከ ዐላ ሙሐመድን ወዐላ አል ሙሐመድን ከማ ባረከተ ዐላ ኢብራሂመ ወዐላ አል ኢብራሂመ እንነክ ሐሚዱን መጂድ። አውዙ ብልላህ ምን ዐዛብ ጀህንንም፤ ወምን ዐዛብል-ቸብር፤ ወምን ፍትነትል-መሕያ ወል-መማት፤ ወምን ፍትነትል-መሲሕ አድደጅጃል።»

ትርጉሙ:- « ክብር፣ ሶላቶችና መልካም ነገሮች ሁሉ የአሏህ ናቸው። አንቱ ነቢዩ ሆይ! የአላህ ሰላም፣ እዝነቱና በረከቶቹ ለርስዎ ይሁን። ሰላም ለኛና ለደጋጉቹ የአሏህ አገልጋዮች ይሁን። ከአሏህ በስተቀር ሌላ አምላክ አለመኖሩን እመስክራለሁ። አሏህ ሆይ! በአክብሮት የታጀበ እዝነትን ለኢብራሂምና ለቤተሰቦቻቸው እንዳወረድክላቸው ለሙሐመድና ለቤተሰቦቻቸው አውርድላቸው! አንተ ምስጢኑና ኃያሉ ነህና። ኢብራሂምና ቤተሰቦቻቸውን ብሩክ እንዳደረገ ካቸው ሁሉ ሙሐመድና ቤተሰቦቻቸውን ብሩክ አድርጋቸው። አንተ ምስጢኑና ኃያሉ ነህና። ከጀህንንም ቅጣት ሥቃይ በአላህ እጠበቃለሁ። ከመቃብር ውስጥ ሥቃይም! ከሕይወትና ከሞት ፈተናዎች ሁሉም! ከሐላዊው መሲሕ አድደጅጃል።»

ከዚያም ከዚህ ዓለምና ከወዲያኛው ዓለም ሕይወት መልካም ነገሮች ውስጥ የወደደውን ነገር አላህን ይለምናል (ዱዓእ ያደርጋል)።

- 22. ቀጥሎም አንገቱን ወደ ቀኝ በማዞር «አስሰላሙ ዐለይኩም ወረሕመቱልሏህ» ይላል። ወደ ግራም እንደዚያው።
- 23. ሶላቱ ባለ ሦስት ረከዓ ወይም ባለ አራት ከሆነ በተሽሀሁድ የመጀመሪያ ክፍል ላይ ግለት «...ዐብዱሁ ወረሱሉሁ...» በሚለው ላይ ያበቃል።
- 24. ከዚያ በመቀጠልም «አሏሁ አክበር» እያለና እጆቹን በትከሻዎቹ ትይዩ ከፍ እያደረገ ተነስቶ ይቆጣል።

25. ቀጥሎም ቀሪውን የሶላቲን ረከዓ (ረከዓዎች) ሁለተኛውን ረከዓ በሰገደው ዓይነት ምንባቡን በፋቲሐ ብቻ ላይ በመወሰን ይሰግዳል።
26. ከዚያም ጉልበቶቹን ወደኋላ አጥፎ የቀኝ እግር ጣቶችን መሬት ላይ በመትከል ያቆማል፤ የግራ እግሩን ከቀኝ ቅልጥሙ ሥር በግውጣት መቀመጫውን ከመሬት ያደላድላል። ሁለት መዳፎቹን በመጀመሪያው (ተሸህሁድ) ወቅት ባደረገው ዓይነት ከጉልበቶቹ ጫፍ በግስጠጋት ታፋው ላይ ያኖራል።
27. በዚህ አቀማመጥ ላይ ሙሉውን (ተሸህሁድ) ያነባል።
28. ከዚያም አንገቱን ወደ ቀኝ በግዞር «አስሰላሙ ዐለይኩም ወረሕመቱልሏህ» ይላል። በግራ በኩልም እንደዚያው።

ሶላት ውስጥ የሚጠሉ ነገሮች

1. ሶላት ውስጥ በአንገትም ሆነ በዓይን ወደ ጉን ገልመጥ ግለት የተጠላ (መክፈህ) ሲሆን ወደ ሰማይ ግንጋጠጥ ደግሞ ሐራም ነው።
2. ሶላት ውስጥ እያሉ ከንቱ ነገር መሥራት (መጫወት) እና ለችግር ካልሆነ በስተቀር መንቀሳቀስ ይጠላል።
3. ሶላት ውስጥ ትኩረትና ሃሳብን የሚበታትን ክብደት ያለውና ትኩረትን የሚሰብ ዓይነት ቡራቡራ ነገር ግምጣት ወይም መያዝ ይጠላል።
4. ሶላት ውስጥ በእጅ ወገብ መያዝም ይጠላል።

ሶላት የሚያበላሹ ነገሮች

1. ሆነ ብሎ መናገር ትንሽ ቢሆን እንኳ ሶላት ያበላሻል።
2. ሰውነትን ሙሉ በሙሉ ከችብላ አቅጣጫ ግዞርም ሶላት ያበላሻል።
3. በዓይነምድር መውጫ በኩል ከሆድ አየር ከወጣና ውዳእም ሆነ የገላ ትጥብ ትን ግዴታ የሚያስደርጉ ነገሮች ከተከሰቱ ሶላት ይበላሻል።
4. የገድ አስፈላጊ ሆኖ ካልተገኘ በስተቀር ሶላት ውስጥ እያሉ ተከታታይ የሆኑ ብዙ ንቅናቄዎች ሶላት ያበላሻሉ።
5. ትንሽ ቢሆን እንኳ መላቅ ሶላት ያበላሻል።

6. ሆን ብሎ እያወቁ ሩኩዕ፣ ሱጁድ፣ መቆምና መቀመጥን መጨመር ሶላት ያበላሻል።

7. ሆን ብሎ ከኢግም መቅደምም ሶላት ያበላሻል።

የመርሳት ሱጁድን የሚገዙ ደንቦች

የመርሳት ጁጁድ (የመካካሻ ሱጁድ) ሦስት ምክንያቶች አሉት፡-

- ጭማሪ
- ጉድለት
- ጥርጣሪ

ጭማሪ (ዝያዳህ)

ለምሳሌ ያህል አንድ ሰው በሶላቱ ውስጥ በአንድ ረክዓ ሁለት ሩኩዕ በማድረግ ወይም ሦስት ጊዜ ሱጁድ በማድረግ ወይም ደግሞ ባለ አራት ረክዓ እየሰገደ ለአምስተኛ ረክዓ ተነስቶ በመቆም ሲያስታውስ ተመልሶ መቀመጥን የመሳሰሉ ናቸው። በነኚህ ምክንያቶች የመካካሻ ሱጁድ የሚደረገው ከሰላምታ በኋላ ነው። ይህም ማለት (ተሸህሁድ) ከተቀራና ሰላምታ ከተባለ በኋላ ሁለት ሱጁዶች ማድረግ ማለት ነው። ነቢዩ (ሰዐወ) እምስት ረክዓ በሰገዱ ጊዜ ከሰላምታ በኋላ ሲያስታውሷቸው ከሰላምታ በኋላ ሱጁድ በመውረድ ያደረጉት እንዲህ ነበር።

ነቢዩ (ሰዐወ) እዚህ ላይ ከሰላምታ በኋላ ሱጁድ የወረዱት መርሳታቸውን ከሰላምታ በኋላ እንጂ ሰላላወቁ ነው አይባልም። ነገሩ እንደዚያ ነው፤ ነገር ግን እኛ የምንለው፡- ደንቡ እሳቸው ካደረጉት የሚለይ ቢሆን ኖሮ ሶላቱን በሰላምታ ከማጠቃለላችሁ በፊት ተጨማሪ ነገር ማድረጋችሁን ካወቃችሁ ከሰላምታ በፊት የመካካሻ ሱጁድ አድርጉ ባሏቸው ነበር ነው። ነገሩን በነበረበት ሁኔታ ሲያጸድቁም ለተጨማሪ ነገር የሚደረገው የመካካሻ ሱጁድ ከሰላምታ በኋላ መሆኑ ታወቀ።

ነቢዩ(ሰዐወ) በዙህር ወይም ዐስር ሶላት ከሁለተኛው ረክዓ በኋላ በሰላምታ ሲያጠቃልሉ ሰላላ ከስታወሷቸው ሶላቱን አሟልተው ከሰገዱ በኋላ ሰላምታ

በለው ሁለት ሱጁድ መውረዳቸው ይህንኑ ያመለክታል። ይኸውም በሶላት ውስጥ እያሉ ያለ ቦታው ሰላምታ ግለት ተጨማሪ ነገር(ዝያዳህ) በመሆኑ ነቢዩ (ሰዐወ) ይህንኑ ለማካካስ ከሰላምታ በኋላ ሁለት ሱጁድ ወርደዋል። ይህ አቋም ነቢያዊውን ፈለግ መሠረት ያደረገ ከመሆኑም በተጨማሪ ሕሊናዊውን ግንዛቤም የተመረኮዘ ነው። በሶላት ውስጥ አንድ ነገር ከተጨመረ የመካካሻ ሱጁድ የሚደረገው ከሰላምታ በፊት ነው ካልን በሶላቱ ውስጥ ሁለት ተጨማሪ ነገሮች ተከሰቱ ግለት ነው። ከሰላምታ በኋላ ሱጁድ ይደረጋል ካልን ግን በሶላቱ ውስጥ የተከሰተው በዝንጋታ ተጨማሪ ነገር ብቻ ነው ግለት ነው።

ጉድለት (ነቕሰ)

ተረስቶ ከሶላት ውስጥ አንድ ነገር ከተጓደለ ለማካካሻ የሚደረገው የመርላት ሱጁድ ከሰላምታ በፊት ነው። ለምሳሌ ያህል ሰጋጁ የመጀመሪያውን ተሸህሁድ ሳያነብ ረስቶ ተነስቶ ቢቆም፣ ወይም በሱጁድ ላይ (ሱብሓ) ረብብዋል-አዕላ) ግለትን ቢዘነጋ፣ ወይም ሩኩዕ ላይ (ሱብሓ) ረብብዋል-ዐዚም) ግለትን ቢረሳ ይህን ግዴታ (ዋጅብ) በመተው ሶላቱ በመጉደሉ ለማካካሻ ሱጁድ የሚደረገው ከሰላምታ በፊት ነው። ከሶላቱ ከመለያየቱ በፊት የዘነጋውን ነገር በመርላት ሱጁድ ማካካሱ ጥበብን የተመረኮዘ ይሆናል።

(ነቢዩ (ሰዐወ) የዙህርን ሶላት መርተው እያሰገደቸው ከሁለተኛው ረከዓ በኋላ ሳይቀመጡ በመነሳት ሶላቱን ካሟሉ ሰው ሶላቱን በሰላምታ ያገባድዳሉ ብሎ ሲጠባበቅ እሷሁ አክበር ብለው ሁለት ሱጁድ በመውረድ ከዚያ በኋላ ሰላቱን በሰላምታ አበቁ) የሚለው የዐብዱልህ ብን ቡሐይናህ ሐዲሥ ይህንኑ ያመለክታል።

ጥርጣሬ (ሸክክ)

ሶላቱ ውስጥ ተጨማሪ ነገር ወይም ጉድለት አደረሰኩ አላደረሰኩም ብሎ ሰጋጁ ሦስት ይሁን አራት ረከዓ እንደሰገደ ሲጠራጠር ጥርጣሬው በሁለት መንገድ ይታያል።

አንደኛው ገጽታ፡- ከመጨመር ወይም ከማጉደል ጥርጣሬ አንደኛው አመዝኖ ከታየው በአመዛኙ ጥርጣሬ ላይ በመመርኮዝ ሶላቱን አሟልቶ ለማካካ

ሻው የመርሳት ሱጁድ ከሰላምታ በኋላ ይወርዳል። በእብን መስውድ (ሪዐ) ሐዲሥ ውስጥ በተመለከተው መሠረት ግለት ነው። «አንደኛችሁ በሶላቱ ውስጥ ጥርጣራ ካደረግኩት ትክክለኛውንና ይህኛል የሚለውን በመውሰድ በዚያ መሠረት ላይ ሶላቱን አሟልቶ በሰላምታ ካበቃ በኋላ ሁለት ሱጁድ ያድርግ...»። ነቢዩ (ሰዐወ) እንዲህ ወይም የዚህ ይዘት ያለው ነገር ተናግረዋል።

ሁለተኛው ገጽታ፡- ሶላቱ ውስጥ ተጨግሮ ነገር ወይም ጉድለት የመከሰት አለመከሰት ጥርጣራ አድርጎት ግን ደግሞ አንደኛው ጥርጣራ ከሌላው አመዘኛ ካልታየው ትክክለኛ ነው ብሎ በሚያምነው በአነስተኛው ላይ ተመሥርቶ ሶላቱን በግሚላት ከሰላምታ በፊት የግካካሻ ሱጁድ ያደርጋል። በዚህ መልኩ ነው ሱንናው ከነቢዩ (ሰዐወ) የተላለፈው።

ሶላትን ከሚያበላሹ ነገሮች ውስጥ በተጨግሮ ለቀጣዩ ጥያቄ በተሰጠው ምላሽ ውስጥ እንደተመለከተው ገላን በውስጡ በሚያሳይ ስስ ልብስ መስገድ አንዱ ነው።-

ከቡር ሸይኽ ሙሐመድ ብን ሷልሕ አል-ዑሠይሚን፤ አስሰላሙ ዐለይኩም ወረሕመቱልሷህ ወበረካቱሁ፤ ለዚህ ጥያቄ መልስ እንደሚሰጡኝ ተስፋ አደርጋለሁ።-

ብዙ ሰዎች ከሥር ያለውን ገላቸውን በሚያሳዩ ቀላልና ስስ ልብሶች ይሰግዳሉ፤ በነዚህ ልብሶች ሥር ከጭን አጋግሽ የግያልፉ አጫጭር ቁምጣዎች ይለብሱና ተራው የጭናቸው ግማሽ ክፍል ከልብሶቹ ውስጥ አልፎ ይታያል። የነኚህ ሰዎች ሶላት እንዴት ይታያል?

በአላህ ስም፤ እጅግ በጣም ርህሩህ በጣም አዛኝ በሆነው፤ ወዐለይኩም አስሰላም መረሕመቱልሷህ ወበረካቱሁ

የነዚህ ሰዎች ሶላት የሚታየው ከአጫጭር ቁምጣዎች በስተቀር ያለ ልብስ እንደ ሰገደ ሰው ሶላት ነው። ገላን የሚያሳዩ ስስ ልብሶች አካልን የማይሸፍኑ በመሆናቸው መናራቸውና አለመናራቸው እኩል ነው። በዚህ መሠረትም ከሊቃውንት (ዓሊሞች) ሁለት አቋሞች ይበልጥ ትክክለኛ (አስሕ) በሆነው

አቋም ሰላታቸው ብቁ (ሰሊክ) አይደለም። በኢግም አሕመድ(ረዕ) መዝሀብ በስፋት የታወቀ (መሸሁር) አቋምም ይኸው ነው። ይህም ወንድ ሰጋጅ ከገላው በእምብርትና በጉልበት መካከል ያለውን ክፍል ሙሉ በሙሉ መሸፈን ግዴታ (ዋጅብ) በመሆኑ ሲሆን ቀጥሎ የሰፈረው የአላህ (ሱወ) ቃል ተፈጻሚነት የሚኖረው በአነስተኛው በዚህ ስለሆነ ነው፡-

﴿يا بني آدم خذوا زيتكم عند كل مسجد﴾

«የአዳም ልጆች ሆይ! (ገፍረተ ገላችሁን የሚሸፍኑትን) ጌጦቻችሁን በመሰገጃው ሁሉ ዘንድ (በሰላትና በጠዋና ጊዜ) ያዙ!...»¹

ከሚከተሉት ሁለት ነገሮች ውስጥ አንዱ ግዴታ ይሆንባቸዋል፡- ወይም በእምብርትና በጉልበቶች መካከል ያለውን የሰውነት ክፍል የሚሸፍኑ ሱሪዎችን መልበስ ወይ ደግሞ በነዚያ አጫጭር ቁምጣዎች ላይ ገላን የማያሳይ ወፈር ያለ ልብስ ደርበው መልበስ ነው። በጥያቄው ውስጥ የተጠቀሰው ይህ ድርጊት ስሕተትና ከባድ ነውና በድርጊታቸው ተጸጽተው ወደ አላህ (ሱወ) መመለስ (ተውበት ማድረግ) እና በሰላቶቻቸው ውስጥ መሸፈን የሚገባቸውን አሟልተው ለመሸፈን መትጋት ይኖርባቸዋል። እኛንና ሙስሊም ወንድሞቻቸውን ወደሚወደውና ወደሚቀበለው ነገር እንዲመራንና ለዚህም ይገጥመን ዘንድ አላህን (ሱወ) እንለምነዋለን፤ እርሱ ችርና ለጋስ ነውና።

በረመዲን 5 ቀን 1408 ዓመተ ህጅራ

ሙሐመድ አስ-ሷልክ አል-ዑሠይሚን ጻፈው።

1 አል-አዕራፍ (7):31

የመርሳት ሱጹድን የሚገዙ ደንቦች ግጠቃለያ

ጉዳዩ (ነገሩ)	አኳኋት	የሱጹድ ጊዜ
ሶላቱ ከመግላቱ በፊት በመርሳት ሰላምታ ግለት፡- ሰጋጁ ሶላቱን ላያ ሟላ ረስቶ ሰላምታ ካለ	ብዙ ጊዜ ካለፈ በኋላ ያስታወሰ ከሆነ ሶላቱን እንደገና እንደ አዲስ ይጀምራል። ከአጭር ጊዜ በኋላ እንደ አምስት ደቂቃ ባለ ጊዜ ውስጥ የረሳውን ነገር ካስታወሰ ሶላቱን ያሟላና ሰላምታ ይላል።	ከሰላምታ በኋላ ሁለት የመርሳት ሱጹዶች ይወርድና ለሁለተኛ ጊዜ ሠላምታ ይላል
በሶላት ውስጥ ተጨማሪ (ዝያዳህ) ሲከሰት፡- ሰጋጁ ሶላቱ ላይ በመቆም በመቀመጥ በሩኩሶ ወይም በሱጹድ ላይ ከጨመረ	ተጨማሪው ከተከሰተ በኋላ ካስታወሰ የመርሳት ሱጹድ መውረድ አለበት። ጭማሪው በመከሰት ላይ እያለ ካስታወሰ ገንክጭማሪው ወዲያው የመታቀብ ግዴታ አለበት።	በመርሳት ከሰላምታ በኋላ ሁለት ሱጹድ ወርዶ ከዚያ በኋላ እንደ ገና ሰላምታ ይላል።
ከሶላት አበይት ክፍሎች (አርካገ) አንዱን መተው ሲከሰት፡-	በቀጣዩ ረከዓ ላይ ረስቶት ወደ ነበረው ቦታ ደርሶ ከሆነ ሩኩኑን የረሳበት ቀዳሚው ረከዓ ውድቅ ሆኖ ቀጣዩ ረከዓ በርሱ ፈንታ ይቆጠራል። በቀጣዩ ረከዓ ላይ ረስቶት ወደ ነበረው ቦታ ላይ ገና ያልደረሰ ከሆነ ገን የረሳውን ተመልሶ ማሟላትና ከዚያ በኋላ ያለውን በተራው መሠረት ግክናውን ይኖርበታል	በሁለቱም ሁኔታዎች የማካካሻ ሱጹድ ግድ ረገ ገደታ የሚሆንበት ሲሆን ጊዜውም ከሠላምታ በኋላ ነው
በሶላት ውስጥ የመጠራጠር ሁኔታ ሲከሰት፡- በሰገዳቸው ረከዓዎች ቁጥር ሁለት ይሁን ወይስ ሦስት ሰገድኩ ብሎ ሲጠራጠርና ነገሩ ከሁለቱ አንዱ ሲሆን	በመጀመሪያው ሁኔታ፡- ከሁለቱ አንዱን ይበልጥ አመዛኝ ሆኖ ሲያገኝ አመዛኝ በሆነው ላይ ተመርኩዞ ሶላቱን በማሟላት በሠላምታ ያጠቃልላል። በሁለተኛው ሁኔታ፡- ከሁለቱ ጥርጣሪዎች አንዱንም አመዛኝ ሆኖ ካላገኘው በእርግጠኛው ላይ ግለትም በአነስተኛው ቁጥር ላይ ተመሥርቶ ሶላቱን በማሟላት በሠላምታ ያጠናቅቃል።	በመጀመሪያው ሁኔታ የመርሳት ሱጹድን ከሠላምታ በኋላ ያደርጋል። በሁለተኛው ሁኔታ የመርሳት ሱጹድን ከሠላምታ በፊት ያደረጋል።

ጉዳዩ (ነገሩ)	አካላት	የሱጁዱ ጊዜ
<p>የመጀመሪያው ተሸራሪ (አትተሕይዎት) ተረባቢ ሲቀር ሌሎች የሰላት ገደታዎችን (ጥጅባት) የሚገዛ ደንብ የመጀመሪያውን ተሸራሪ የሚገዛ ሕግ ነው።</p>	<p>1. ቀጥ ብሎ ከቆመ በኋላ እንጂ መርሳቱን ካላስታወሰ ሰላቱን ይቀጥላል እንጂ ለተሸራሪው ተመልሶ አይቀመጥም። 2. ከተነሳና ቀጥ ብሎ ከቆመ በፊት መርሳቱን ካስታወሰ ገን ተመልሶ በመቀመጥ ተሸራሪው አድርጎ ሰላቱን ያሟላል። 3. ታፋውን ከቅልጥኞቹ አላቆ ከመጨረሱ በፊት ካስታወሰ እንደገና ተመቻችቶ በመቀመጥ ተሸራሪው በማድረግ ሰላቱን ያሟላል። በዚህ ሁኔታ ምንም የቀነሰውም ሆነ የጨመረው ነገር ባለመኖሩ የመርሳት ሱጁድ አይወርድም።</p>	<p>ከሰላት በፊት የመርሳት ሱጁድ ይወርዳል።</p>

1. ሰጋጁ ሰላቱን ከማሟላቱ በፊት ሆነ ብሎ እያወቀ ሰላት ካደረገ ሰላቱ ይበላሻል።
2. ሰጋጁ ሰላቱ ውስጥ መቆም፣ መቀመጥ፣ ሩኩዕ ወይም ሱጁድ እያወቀ ሆነ ብሎ ከጨመረ ሰላቱ ይበላሻል።
3. ከሰላት ማዕዘናት (አርካን) ውስጥ አንዱን ማዕዘን ከተወጣ፣ የተተወው ማዕዘን ተከቢረቱል-እሕራም (የሰላት መግቢያ ትክቢራ-አሷሁ አክበር) ከሆነ አውቆም ሆነ ረስቶ ቢተወው ሰላቱ ከመጀመሪያው ያልተመሠረተ በመሆኑ ፋርሽ ነው፤ የተተወው ማዕዘን ከተከቢረቱል-እሕራም ሌላ ከሆነ ሆነ ብሎ የተወው ከሆነ ሰላቱ ፋርሽ ነው።
4. ከሰላት ዋጅቦች ውስጥ አንዱን ሆነ ብሎ ከተወ ሰላቱ ፋርሽ ይሆናል።
5. የመርሳት ሱጁድ ከሰላት በኋላ ተደርጎ ከሆነ ለሁለተኛ ጊዜ ሰላት ማለት የግድ ነው።

የቁርኣን ምንባብ ሱጁድ (ሱጁድ አት-ትላዋ)

የምንባብ ሱጁድ ምክንያት አንድ ሰው ቁርኣን ሲያነብ ወይም ሲነበብ ሲያደምጥ ስጅዳህ ባለበት አንቀጽ ሲያልፍ ነው። ቅዱስ ቁርኣን ውስጥ ሱጁድ የሚወረድባቸው ሥፍራዎች የታወቁና በመጻሕፍቱ ሕጻጎች ላይ ምልክት የተደረጉባቸው ናቸው። አንድ ሰው በአንዱ ስጅዳ ሲያልፍ ለአላህ (ሱወ) ሱጁድ መውረድ አጥብቆ ይፈለግበታል። እንዲያውም አንዳንድ ዓሊሞች የቁርኣን ምንባብ ሱጁድ ግዴታ (ዋጅብ) ነው ብለዋል። ትክክለኛው (ሶሊሑ) አቋም ግን ዋጅብ አይደለም የሚለው ነው። የምእመናን አዛዥ የሆኑት ዑመር ብን አል-ኸጢብ (ረዕ) አንድ ቀን የጁሙዓ ኹጥባ አድርገው በሱረት አን-ነሕል ውስጥ ያለውን የስጅዳ አንቀጽ አንብበው ሱጁድ ወረዱ፤ ከዚያም በሌላው ጁሙዓ አንቀጹን አንብበው ሳይወርዱ ቀሩና (አላህ ብንፈልግ እንጂ (የትላዋ) ሱጁዱን ግዴታ አላደረገብንም) ብለዋል። ይህም ማለት ከፈለግን ብቻ እናደርጋለን ማለት ነው። ብንፈልግ እንጂ ማለት ስለፈለግነው ግዴታ አደረገብን ማለት አይደለም፤ የአላህ የግዴታ ትእዛዛት በኛ ፍባጎት ላይ አይመረኮዙምና። ዑመር ይህን ያደረጉት ሰላባ ባሉበት ቦታ ሲሆን መጥፎ የሆነውን ነገር ለመቃወም ወደ ኋላ ካለማለታቸው ጋር ከሰላባ አንድም ሰው ድርጊቱን አልተቃወመም። በዚህ ታላቅ ትዕይንት ላይ በቀጥተኛው ኸሊፋ በዑመር ብን አል-ኸጢብ (ረዕ) የተፈጸመውን ጉዳይ ሰላቦች ማጽደቃቸው የትላዋ ሱጁድ በሶላት ውስጥም ሆነ ከሶላት ውጭ ግዴታ (ዋጅብ) አይደለም የሚለው አቋም ትክክለኛ (ሶሊሕ) መሆኑን ያመለክታል።

የትላዋ ሱጁድ አኳኋን

የሱጁዱን አደራረግ በተመለከተ አኳሁ አክበር ተብሎ ልክ እንደ ሶላት ሱጁድ በሰባቱ የአካል ክፍሎች ሱጁድ በመውረድ የተለመደውን (ከፍ ሲል የተጠቀሰውን) የሱጁድ ጸሎት ይልና የሚከተለው የታወቀ ዱዓእ ያደርጋል:-

واللهم لك سجدت وبك
 آمنت وعليك توكلت . سجد وجهي لله الذي خلقه
 وصوره وشق سمعه وبصره ، بحوله وقوته . اللهم
 اكتب لي بها اجراً ، وارفع عني بها وزراً واجعلها لي
 عندك ذخراً ، وتقبلها مني كما تقبلتها من عبدك داود .

«አልሁምም ለከ ሰጀድቱ ውበክ አመንቱ ወወለይከ ተወክላቱ። ሰጀድ ወጅሂ ልልላህ-ለዚ ኸለቀሁ፣ ወሰወወረሁ፣ ወሸቆቆ ስምዑ፣ ወበሰረሁ ብሐውላሂ ወቆወወትህ። አልሁምም እክቱብሊ ብሃ አጅረን፣ ወርፈዕ ዐንኒ ብሃ ውዝረን፣ ወጅዐላሃሊ ዕንደክ ዙኸረን፣ ውተቆብበልሃ ምንኒ ከማ ተቆብበልተሃ ምን ዐብድከ ዳውድ»።

ትርጉሙ :- «አላህ ሆይ! ላንተ ሰገድኩ! ባንተም አመንኩ! ባንተ ላይም ተግመንኩ! ፊቱ ለዚያ በጥበቡና በኃይሉ ለፈጠረው፣ ለቀረጸው፣ መስጊያና ግያውንም ለተደደለት (ለፈጠረለት) አላህ ሰገድ። አላህ ሆይ! በርሱ (በሱጁዱ) ምንዳ ገፍላኝ! በርሱም ኃጢአትን አራግፍላኝ! እንተ ዘንድም ተቀግጭ የግሆን አድርገልኝም! ከአገልጋይህ ከዳውድ እንደተቀበልኩው ሁሉ ከኔም ተቀበለው።» ማለት ነው። ከዚያም ያለ ተክቢራና ያለ ሠላምታ ከሱጁዱ ቀና ይላል።

በሶላት ላይ እያለ የትላዋ ሱጁድ ካደረገ ግን ሱጁድ ሲወርድ አሏሁ አክበር ይላል፤ ቀና ሲልም አሏሁ አክበር ይላል። ይኸውም የነቢዩን (ሰዐወ) የአሰጋገድ ሁኔታ የገለጹ ዘጋቢዎች ሁሉ ባጉነበሱና ቀና ባሉ ቁጥር አሏሁ አክበር ይሉ እንደነበረ ስለገለጹ ነው።

ነቢዩ (ሰዐወ) በዕሻእ ሶላት የአል-እንሽቃቅን ምዕራፍ አንብበው የትላዋ ሱጁድ መውረዳቸው በአቡ ሁረይራ ሐዲስ እንደተረጋገጠው ሁሉ ሶላት ውስጥ የትላዋ ሱጁድ ይወርዱ ነበር።

.....
ሶላት የተወን ሰው የሚመለከት ሕግ
.....

ጥያቄ-አንድ ሰው ቤተሰቦቹን እንዲሰግዱ አዟቸው ካልሰሙት ምን ያደርጋል? ከነሱ ተቀላቅሎ አብሯቸው ይኖራል ወይስ ከቤቱ ትቶ ይወጣል?

መልስ- እነኚህ ቤተሰቦች ጭራሽ የማይሰግዱ ከሆኑ ከሐዲዎች (ኩፍፋር)፣ ተቀልባሾች (ሙርተድ) እና ከእስላም ጉራ የወጡ ስለሆኑ ከነርሱ ጋር አብሮ መኖር አይፈቀድም። ይሁን እንጂ እንዲሰግዱ ጥሪ ማድረግ መጉ ትጉትና ደጋግሞ ማሳሰብ ግዴታ ይሆንበታል። አላህ ወደ ቅኑ መንገድ

ይመራቸው ይሆናልና። ይህም ሶላትን የተወ ሰው (ታሪክ አስሶላት) -አላህ ይጠብቀንና- በቁርአን በሱንና፣ በሰላባ ቃልና በትክክለኛ አእምሮ ማስረጃ ካፈር በመሆኑ ነው።

- የቁርአንን ማስረጃ በተመለከተ አላህ (ሱወ) ስለ ሙሽሪኮች የተናገረው የሚከተለው ቃሉ ነው:-

﴿فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَأِخْوَانُكُمْ فِي الدِّينِ﴾

«ቢጸጸቱም፣ ሶላትንም ቢሰጡ፣ ዞነንም ቢሰጡ፣ የሃይማኖት ወንድሞቻችሁ ናቸው።...»¹

ከእነቀጹ መገንዘብ የሚቻለው ያንን ካላደረጉ ወንድሞቻችን አለመሆናቸው ነው። ሃይማኖታዊ ወንድማማችነት ደግሞ የቱን ያህልም ከባድ ቢሆኑ በኃጢአቶች ምክንያት ውድቅ አይደረግም፤ ከእስላም ጉራ በመውጣት እንጂ።

- የሱንናን ማስረጃ በተመለከተ ቀጥሎ ያለው የነቢዩ (ሰወወ) ቃል ነው:-

«بين الرجل وبين الكفر والشرك ترك الصلاة» أخرجه مسلم .

«በአንድ ሰውና በከሕደት (ኩፍር)፣ በማጋራት (ሽርክ) መካከል ያለው (መለያ) ሶላት መተው ነው።»²

«العهد الذي بيننا وبينهم الصلاة فمن تركها فقد كفر» .

«በኛና በነሱ (በከሕደዎቹ) መካከል ያለው (የመለያ) ኪዳን ሶላት ነው፤ (ሶላትን) የተወደው ሰው በእርግጥ ከሕዳ ሆኗል።»

የሚለውና ከቡረይዳህ (ረዕ) በተዘገበው ሐዲሥ ውስጥ የተመለከተው ነው።

- የሰላባ ቃሎችን በተመለከተ ደግሞ የምእመናን አዛዥ የሆኑት ዑመር እብን አል-ሽባብ(ረዕ) እንዲህ ብለዋል:-

لاحظ في الإسلام لمن ترك الصلاة

«ሶላት የተወ ሰው እስላም ውስጥ (ይብዛም ይነስ) ዕጣ ፈንታ የለውም።»

1 አል-ተውባህ (9):11

2 ሙስሊም ያጠናቀሩት ሐዲሥ

፳ ዐብዱልህ ብን ሸጃችን እንዲህ ብለዋል፡-

كان أصحاب النبي، ﷺ، لا يرون شيئاً من
الأعمال تركه كفر غير الصلاة.

«የነቢዩ (ሰዐወ) ሰላቦች ከሥራዎች ሁሉ መተው ኩፍር የሆነ ከሶላት በስተቀር ሌላ ምንም ነገር አለ ብለው አያስቡም ነበር።»

የትክክለኛ አእምሮን ሕሊናዊ ማስረጃ በተመለከተ ደግሞ፡- የሰናፍጭ ፍሬ ያህል እምነት እንኳ እልቡ ውስጥ ያለውና የሶላትን ታላቅነትና አላህ ለሶላት የሰጠውን ትኩረት የሚያውቅ ሰው ሶላትን በመተው ላይ ይተጋል ተብሎ ይታሰባል? ይህ ሊሆን የሚችል አይደለም። ሶላት የተወ ሰው ከሓዲ (ካፈር) አይሆንም የሚለው ወገን የሚያቀርባቸውን ማስረጃዎች መርምሮ ከሚከተሉት አምስት ሁኔታዎች የማይወጡ ሆነው አግኝቻለሁ፡-

1. ወይ ከነጭራሹ ለዚህ ማስረጃ አይደሉም።
2. ወይ ደግሞ ሶላትን ለመተው ሊውል በማይችል አገላለጽ የታጠሩና የተገደቡ ናቸው።
3. ወይ ደግሞ ሶላቱን በመተው የሚታለፍ መሆኑን በሚያመለክት ሁኔታ የተወሰኑ ናቸው።
4. ወይ ደግሞ አጠቃላይ (ዓምም) ሆነው ሶላት የተወ ሰው ካፈር መሆኑን በሚናገሩ ሐዲሃች ልዩ ('ኻስ) የሚደረጉ ናቸው።
5. ወይም ደግሞ ደካማ (ዲዒፍ) ሆነው ትክክለኛ (ሰሒሕ) በሆኑ ሐዲሃች ፊት መጽናት የማይችሉ ናቸው።

በእስላማዊ የሕግ አንቀጾች (ኑሱስ) ውስጥ ሶላት የተወ ሰው አማኝ ነው፤ ወይም ጀነት ይገባል፤ ወይም ከእሳት ይድናል እና ይህን የመሳሰለ ነገር የሚያመለክት አንቀጽ የለም። ስለዚህም ሶላት የተወ ሰው (ታሪክ አስሰላት) ላይ የተደነገገውን የከሐዲነት (የኩፍር) ውሳኔ ጸጋን መካድና ማስተባበል ወይም ከከሕደት ያነሰ ከሕደት (ኩፍርን ዲን ኩፍር) ነው ወደሚል ንጽጽራዊ ትርጓሜ (ተለዋል) እንድንሄድ የሚያደርገን አንዳች ነገር የለም። ሶላት የተወ ሰው ከእስላም የተቀላቀለ ከሐዲ (መርተድ) መሆኑ ከተረጋገጠ ደግሞ ከሕደቱ በተቀልባሾች ላይ ተፈጻሚ የሚሆኑ ድንጋጌዎችን ያስከትልበታል። ከነዚህም መካከል፡-

አንደኛ- ለርሱ ልጅ መዳር ትክክለኛ አይሆንም። የጋብቻ ውል ተፈጽሞለት እርሱ የማይሰግድ ከሆነ ውሉ (ንካህ) ውድቅ ነው። ሚስቲቱም ለርሱ ሐላል አትሆንለትም።

● ይህም አላህ (ሱወ) ሴት ስደተኞችን (ሙሃጅራትን) አስመልክቶ የተናገረው የሚከተለውን የቁርአን አንቀጽ ነው:-

﴿فإن علمتموهن مؤمنات فلا ترجعوهن
إلى الكفار، لا هن حلٌ لهم ولا هم يحلون لهن﴾

«አማኞች መሆናቸውን ብታውቁ ወደ ከሐዲዎቹ አትመልሱላቸው። እነርሱ (ሴቶቹ) ለእርሱ የተፈቀዱ አይደሉምና...»¹

ሁለተኛ- የጋብቻ ውሉ ከተደፈጸመለት በኋላ ሶላት የተወ ከሆነ ጋብቻው ውድቅ ሆኖ ሚስቲቱም ለርሱ አትፈቀድለትም። ይህም ከላይ በጠቀ ስነው አንቀጽ መሠረትና መሆን ያለበት ከሚስቲቱ ጋር የግብረሥጋ ግንኙነት ከመፈጸሙ በፊት ወይም በኋላ መሆኑን በተመለከተ በሊቃውንት ዘንድ በሚታወቀው ዝርዝር ማብራሪያ ላይ በመመርኮዝ ነው።

ሦስተኛ - ይህ የማይሰግድ ሰው ያረደው ሥጋም አይበላም። ለምን? ሥጋው ሐራም በመሆኑ ነው። አንድ አይሁዳዊና ወይም ክርስቲያን ሰው ያረደው ሥጋ መብላት ለኛ ይፈቀዳል። የማይሰግድ ሰው ያረደው ግን -አላህ ከዚህ ይጠብቀንና-ከአይሁዳዊ ወይም ከክርስቲያን እርድ ይበልጥ የተጠላና የሚጠየቁ ይሆናል ማለት ነው።

አራተኛ-ወደ መካ ወይም ወደ ክልሉ (ሐረሙ) መግባት አይፈቀድለትም። ይህም ቀጥሎ ባለው የአላህ (ሱወ) ቃል መሠረት ነው:-

﴿يا أيها الذين آمنوا إنما المشركون نجس
فلا يقربوا المسجد الحرام بعد عامهم هذا﴾

«እናንተ ያመናችሁ ሆይ! እጋሪዎች፣ እርኩሶች ብቻ ናቸው፤ ከዚህ ዓመታቸው (ዘጠነኛ ዓመተ ህጅራ) በኋላ፣ የተከበረውን (የመካ) መስጊድ አይቅረቡ!...»²

1 አል-ሙምተሕናህ 60:10
2 አል-ተውባህ (9):28

አምስተኛ-አንድ የሥጋ ዘመዱ ቢሞት ከንብረቱ የውርስ ድርሻ የማግኘት መብት አይኖረውም። አንድ ሰው የማይሰግድ ልጅ ትቶ (አባቱ የሚሰግድ ሙስሊም ሆኖ ልጅ የማይሰግድ ሆኖ) ቢሞት፣ ከዚህ የማይሰግደው የአብራኩ ልጅና (የሚሰግድ ከሆነ) የወንድሙ ልጅ መካከል የትኛቸው ነው ሟቹን የሚወርሰው? የገዛ ልጁ ሳይሆን የሩቅ ዘመዱ የሆነው የወንድሙ ልጅ (የልጁ የአጎት ልጅ) ነው የሚወርሰው። ይህም ከአሳማ (ረዐ) በተላለፈው ሐዲሥ ውስጥ ነቢዩ (ሰዐወ):-

«لا يرث المسلم الكافر ولا الكافر المسلم»

«ሙስሊሙ ካፈሩን፣ ካፈሩም ሙስሊሙን አይወርሰም»¹ በማለት በተናገሩትና:-

«ألقوا الفرائض بأهلها فما بقي فلأولى رجل ذكر» متفق عليه

«የውርስ ድርሻዎችን ለባለቤቹ አድርሱ፣ የተረፈውን ይበልጥ የተገባው ለሆነው ወንድ (የሩቅ ወራሽ) አድርጉ።»² በሚለው ቃላቸው መሠረት ነው። ይህ በሁሉም ወራሾች ላይ ተግባራዊ የሚሆን ምሳሌ ነው።

ሰድስተኛ-ከሞተም ሬሳው አይታጠብም፣ አይከፈንም፣ አይሰገድበትም፣ በሙስሊሞች መካኒ-መቃብርም አይቀበርም። ታዲያ ምን እናደርገዋለን? ወደ በረሃ እንወስደውና ጉድጓድ ቆፍረንለት በለበሰው ልብሱ እንቀብረዋለን። ከበሬታ የለውምና። በዚህ መሠረት አንድ ሰው ሌላ ሰው እርሱ ዘንድ ከሞተና ሟቹ የማይሰግድ መሆኑን የሚያውቅ ከሆነ በአስከሬኑ ላይ ሙስሊሞች እንዲሰግዱ ለሙስሊሞች ማቅረብ አይፈቀድም።

ሰባተኛ- በትንሣኤ (ቕያማ) ቀን ከፈርዖን ከሃማን ከቻሩንና ከኡብይ እብን ሽለፍ ጋር-ከዚህ አላህ ይጠብቀንና-ከክሕደት (ኩፍር) መሪዎች ጋር ይቀሰቀሳል። ጀነት አይገባም፣ ከዘመዶቹ ውስጥ ማንም ሰው አላህ ይቅር እንዲለውና ምሕረት እንዲያደርግለት እንዲጸልይለት አይፈቀድም፣ ቀጥሎ ባለው የአላህ ቃል መሠረት በከሐዲነቱ ምሕረት የማይገባው ነውና:-

1 ቡኻሪና ሙስሊም የዘገቡት
2 ቡኻሪና ሙስሊም የዘገቡት

﴿ما كان﴾

للنبي والذين آمنوا أن يستغفروا للمشركين ولو كانوا
أولي قربي من بعد ما تبين لهم أنهم أصحاب
الجبيم﴾.

«ለነቢይና ለነዚያ ላመኑት፣ ለአጋሪዎቹ፣ የዝምድና ባለቤቶች ቢኾኑም እንኳ፣
እነሱ (ከሓዲዎቹ) የእሳት ጓዶች መኾናቸው ከተገለጸላቸው በኋላ ምሕረትን
ሊለምኑ የሚገባ አልነበረም።»¹

ወንድሞቼ! ነገሩ በጣም አደገኛ ነው...አንዳንድ ሰዎች ግን-በጣም
ያሳዝናል-በዚህ ጉዳይ ላይ ችላ ይላሉ፤ የማይሰግድ ሰው እቤታቸው ውስጥ
እንዲቆይ ያደርጋሉ። ይህ ግን የማይፈቀድ ነው..። ከሁሉም በላይ የሚያውቅ
አላህ ነው። ከአክብሮት የተቀናጀ የአላህ በረከትና ርህራሄው ለነቢያችን
ለሙሐመድ ለቤተሰቦቻቸውና ለሰላጣቸው ሁሉ ይሁን።

ሙሐመድ ብን ሲሊሕ ብን ዑሠይሚን

ተውበት (ንስሐ)

ተውበት:- በአላህ (ሱወ) ትእዛዝ ላይ ከማመጽ (ከመዕስያ) ለሕግጋቱ ወደ
መታዘዝ (ጣላህ) መመለስ ነው።

ተውበት:- ተውበት አላህ (ሱወ) ዘንድ በጣም የተወደደ ነው:-

﴿إن الله يحب التوابين ويحب المتطهرين﴾

«...አላህ (ከኃጢአት) ተመላሾችን ይወዳል! ተጥራሪዎችንም ይወዳል።...»²

ተውበት:- በያንዳንዱ አማኝ ላይ ግዴታ (ዋጅብ) ነው:-

﴿يا أيها الذين آمنوا توبوا إلى الله توبة نصوحاً﴾

1 አል-ተውባህ (9):113
2 አል-በቀራህ(2):222

«እናንተ ያመናችሁ ሆይ! ንጹሕ የኾነችን ጸጸት በመጸጸት ወደ አላህ ተመለሱ!»¹

ተውበት:- ከመድሀን ማሰገኛ ምክንያቶች አንዱ ነው:-

﴿وَتُوبُوا إِلَى اللَّهِ جَمِيعًا أَيُّهَا الْمُؤْمِنُونَ لَعَلَّكُمْ تُفْلِحُونَ﴾ (፳፱)

«...ምእመናናች ሆይ! ትድኑ ዘንድ ሁላችሁም ወደ አላህ (በመመለስ) ተጸጸቱ»²

መድሀን (ፈላጎት) ማግኘት ማለት ያንድ ሰው የፈለገውን ማግኘት ከሚፈራራው ነገር መዳን ነው።

ፍጹምና እውነተኛ የሆነ ተውበት:- የፈለጋቸውን ያህል ቢከበዱና ያሻቸውን ያህል ቢበዙ እንኳ አላህ (ሱወ) ፍጹምና እውነተኛ በሆነ ተውበት ኃጢአቶችን ሁሉ ይቅር ብሎ ምሕረት ያደርጋል:-

﴿قل يا عبادي الذين أسرفوا على أنفسهم لا تقنطوا من رحمة الله إن الله يغفر الذنوب جميعاً إنه هو الغفور الرحيم﴾

«በላቸው እናንተ በነፍሶቻችሁ ላይ ድንበር ያለፋችሁ ባርቹ ሆይ! ከአላህ እዝነት ተስፋ አትቀረጡ! አላህ ኃጢአቶችን በመላ ይምራልና; እነሆ እርሱ መሐሪው አላገኙ ነውና»³

ኃጢአው ወንድሜ! ከጌታህ እዝነት ተስፋ አትቀረጥ፤ የተውበት በር ጸሐይ በመጥለቂያዋ በኩል ተመልሳ እስከምትወጣበት ጊዜ ድረስ ክፍት ነውና።

፳ ነቢዩ (ሰዐወ) እንዲህ ብለዋል:-

قال النبي ﷺ : «إن الله يبسط يده بالليل ليتوب مسيء النهار ويبسط يده بالنهار ليتوب مسيء الليل حتى تطلع الشمس من مغربها» رواه مسلم .

1 አል-ተሕሪም (66):8
2 አል-ኑር (24):31
3 አል-ኑር (24):31

«ቀን ጥፋት የሰራ ሰው ተጸጽቶ ይመለስ ዘንድ አላህ እጁን ሌሊት ይዘረጋል፤ ሌሊት ጥፋት የሰራ ሰው ተጸጽቶ ይመለስ ዘንድም እጁን ቀን ይዘረጋል፤ (ይህም) ጸሐይ ከመጥለቂያዋ በኩል ተመልሳ እስከወጣችበት ጊዜ ድረስ ነው።»¹

በፈጸሙት ብዙና ከባድ ኃጢአቶች ተጸጽተው ወደርሱ የተመለሱ የሰንትና ሰንቱን ጸጸት አላህ ተቀብሏል።

● አላህ (ሱወ) እንዲህ ብሏል:-

قال الله تعالى : ﴿والذين لا يدعون مع الله إلهاً آخر ولا يقتلون النفس التي حرم الله إلا بالحق ولا يزنون ومن يفعل ذلك يلقى أثاماً يضاعف له العذاب يوم القيامة ويخلد فيه مهاناً إلا من تاب وآمن وعمل عملاً صالحاً فأولئك يبدل الله سيئاتهم حسنات وكان الله غفوراً رحيماً﴾ .

«እነዚያም፣ ከአላህ ጋር ሌላን አምላክ የማይገኙት፣ ያችንም አላህ እርም ያደረጋትን ነፍስ ያለ ሕግ የማይገድሉት፣ የማያመነዝሩትም ናቸው፤ ይህንንም የሚሰራ ሰው ቅጣትን ያገኛል። በትንግሥ ቀን ቅጣቱ ለርሱ ይደረጋል፤ በርሱም ውስጥ የተዋረደ ሾና ይኖራል። ተጸጽቶ የተመለሰና ያመነ፣ መልካምንም ሥራ የሠራ ሰው ብቻ ሲቀር፤ እነዚያም አላህ መጥሮ ሥራዎቻቸውን በመልካም ሥራዎች ይለውጣል፤ እላህም እጅግ መሐሪ አዛኝ ነው።»²

ፍጹምና እውነተኛ የሆነ ጸጸት (ተውበት አን-ነሱሕ) አምስት መሥፈርቶችን ያሟላ ነው:-

አንደኛ- ለአላህ (ሱወ) ፍጹም መሆን ሲሆን ይህም ተጸጽቶ የሚመለሰውና ተውበት የሚያደርገው ለአላህ (ሱወ) ብሎ ምንዳውን ለማግኘትና ከቅጣቱ ለመዳን በማቀድ መጸጸት ማለት ነው።

1 መ-ሰሊም የዘንቡት
2 አል-ቶርቃን (25): 68-70

ሁለተኛ— በሠራው ጥፋትና በፈጸመው ኃጢአት በመጸጸት ባልሰራሁት ብለው ባለፈው ድርጊቱ ማዘን።

ሦስተኛ— ከኃጢአቱ ወዲያውኑ መወገድና ከነጭራሹ እርግፍ አድርጎ መተው። የተፈጸመው ጥፋት ከአላህ (ሱወ) መብት ጋር የተያያዘ፤ የተከለከለና ሐራም የሆነ ነገር ሠርቶ ከሆነ ወዲያውኑ ማቆም፤ ማድረግ የነበረበት ነገር ትቶ ከሆነም ወዲያውኑ ወደ ሥራው መሰማራት ነው። ጥፋቱ ከፍጡራን መብት ጋር የተያያዘ ከሆነም ራሱን ወዲያውኑ ከዚያ ነገር ነጻ ማድረግ ነው። ይህም ወይም የሚመለስ ነገር ከሆነ ለባለመብቱ በመመለስ ወይም ጥፋት የተሰራበትን ሰው ፍጹማዊ ይቅርታና ልባዊ ምሕረት በመጠየቅ ይሆናል።

አራተኛ— ወደፊት ወደሊያ ኃጢአት ጭራሽ ላለመመለስ ቁርጠኛና ጽኑ አቋም መውሰድ።

አምስተኛ— ተውበቱ ወይ በዕድሜው ፍጻሜ መድረስ ምክንያት ወይ ደግሞ ጸሐይ በስተምዕራብ በኩል ተመልሳ በመውጣቷ የተወቡት መቀበያ ጊዜው ያላለፈ መሆን። አላህ (ሱወ) እንዲህ ብሏል:-

﴿وليس التوبة للذين يعملون السيئات حتى إذا حضر أحدهم الموت قال إني تبت الآن﴾

«ጸጸትንም መቀበል ለነዚያ ኃጢአቶችን ለሚሠሩ፣ አንዳቸውንም ሞት በመጣበት ጊዜ እኔ እሁን ተጸጸትኩ ለሚሉ...አይደሉትም...»¹

፳ ነቢዩም (ሰወወ) እንዲህ ብለዋል:-

«من باب قبل ان تطلع الشمس من مغربها تاب الله عليه»
رواه مسلم .

«ጸሐይ ከመጠለቂያ በኩል ተመልሳ ከመውጣቷ በፊት ከሠራው ኃጢአት ተጸጸቶ የተመለሰ ሰው አላህ ጸጸቱን ይቀበላል»²

አላህ ሆይ! እውነተኛ የሆነ ልባዊ ተውበት አሳካልንና ከኛም ተቀበለን፤ አንተ ሰሚውና በጣም ዐዋቂው ነህና።

1 አል-ኒላእ (4):18

2 ሙስሊም የዘገቡት ሐዲሶ

ምዕራፍ 3

የቀብር ሥነ-ሥርዓት

- * የሞተ ሰው አስተጣጠብ ሕጎች
- * የአስተጣጠቡ ሁኔታ
- * የአገናኘቱ ሁኔታ
- * እንዴት እንደሚሰገድበት
- * የአቀባበሩ ሁኔታ

የሬሳ አስተጣጠብን የሚገዙ ሕጎች

ምሥጋና የዓለማት ጌታ ለሆነው አላህ ይድረስ። ከአላህ በስተቀር ሌላ አምላክ አለመኖሩንና እርሱ አንድና ሸሪክ የሌለው፣ የቀደምተኛና የመጨዎቻ ሁሉ አምላክ መሆኑን እመስክራለሁ። የነቢዮች መደምደሚያና የፈራሂያን መሪ የሆኑት ሙሐመድ የርሱ አገልጋይና መልዕክተኛው መሆናቸውን እመስክራለሁ። የአላህ ከአክብሮት የተቀናጀ እዝነትና ሠላሙ ለርሳቸው፣ ለቤተሰባቸው ለባልደረቦቻቸውና እስከ ዓለም ፍጻሜ ድረስ በቅንነት ፈለጋቸውን ለተከተሉ ሁሉ ይሁን።

ከዚህ ቀጥቶ የማቀርባት፡- ይህች የሬሳ አስተጣጠብን፣ አገናነዙንና አቀባበሩን የምትመለከት አጭር ጽሑፍ ነች። ወደ ርዕሱ ከመግባታችን በፊት ቀጥሎ ያሉትን ነጥቦች እናስቀድማለን፡-

1. የሙስሊሙን ሬሳ ግጠብ፣ መገንዘና መቅበሩ ፈርድ አል-ክፋያ (የወለግዴታ) ነው። ስለዚህም ግዴታውን የሚፈጽም ሰው ከአላህ (ሱወ) ምንጻና ሽልማቱን ለማግኘት ይህን ግዴታ ለመተግባር ቁርጥ ውሳኔ (ኒያ) በማድረግ መጀመር ይገባዋል። ሙስሊም ያልሆነ ከሓዲ (ካፈር) ሬሳ ግን ግጠቡም ሆነ መገንዘ፣ በሙስሊሞች መካከል መቃብር መቅበሩም አይፈቀድም።
2. አጣቢው ለሟቹ ታማኝና ኃላፊነት የተጣለበት በመሆኑ በግጠቡም ሆነ በሌላው ማድረግ ያለበትን ማድረግ ግዴታ (ዋጅብ) ይሆንበታል።
3. አጣቢው ለሟቹ ታማኝና ኃላፊነት የተጣለበት በመሆኑ በሬሳው ላይ ያየውን ጥሩ ያልሆነ ነገር የመሸሽግ ግዴታ አለበት።
4. አጣቢው ሰው ለሟቹ ታማኝና አመኔታ የተጣለበት በመሆኑ በሚያጥብባት ጊዜ አስከሬኑን ለማገልበጥ፣ ውሃ ለመጨመርና ለመሳሰሉት ነገሮች ለማገዝ አስፈላጊ ከሆነ ሰው በስተቀር ማንም ሰው አጠገቡ እንዲገኝ ማድረግ አይገባውም።
5. አጣቢው ሰው ለሟች ታማኝና አመኔታ የተጣለበት በመሆኑ አስከሬኑን ለማጠብ ልብሱን ሲያወልቅለት፣ ሲያጥበውና በሁሉም ሁኔታ በጥንቃቄ፣ በርህራሄ፣ በቀስታና በከበሬታ መስራት እንጂ ማንገላታትና ሀይልን የሚጠቀም መሆን የለበትም።

6. ሚች ሚስቱ ካልሆነች በስተቀር ወንድ የሴት ራሳ አያጥብም። ሴትም እንደዚሁ ባልዋና ከሰባት ዓመት ያነሰ ልጅ ካልሆነ በስተቀር የወንድ አስከሬን አታጥብም። ሚቹ ከሰባት ዓመት በታች የሆነ ወንድ ከሆነ ሴትም ሆነ ወንድ ራሳውን ማጠብ ይችላል።
7. አጣቢው አጥቦ ካበቃ በኋላ ለጀናባ በሚታጠቦው ዓይነት ገላውን መታጠብ የተወደደ (ሙስተሐብ) ሲሆን ባይታጠብም ችግር የለውም።

ሬሳ እንዴት እንደሚታጠብ

ሬሳ ሲያጥቡ ዋጅቡ ሙሉ አካሉን እስኪጸዳ ድረስ በውሃ ማጠብ ነው። በላጩ ግን ቀጥሎ የተመለከተውን ማድረግ ነው፡-

1. ሬሳውን በሚያጥቡበት ሥፍራ ላይ ወደ እግሮቹ በኩል ትንሽ ያዘቀዘቀ አድርጉ ማኖር።
2. ልብሱን ከማውለቅ በፊት ሀፍረተ ገላው (ዐውረቱ) እንዳይታይ ከእምብርቱ እስከ ጉልበቱ መካከል ያለውን በሚሸፍን ጨርቅ መጠቅለል።
3. የሚቹን ልብስ በጥንቃቄ ማውለቅ።
4. አጣቢው በእጁ ላይ ጨርቅ በመጠቅለል የሚቹን ሀፍረተ ገላ ሳይገልጥ ባለበት እጁን አስገብቶ አጽድቶ ያጥብና በእጁ ላይ የጠቀለለውን ጨርቅ አውቆ መጣል።
5. ቁራጭ ጨርቅ በውሃ በማርጠብ የሚቹን ጥርሶችና የአፍንጫውን ቀዳዳዎች ማጽዳት።
6. የሚቹን ፊት፣ ሁለት እጆቹን እስከ ክርን ድረስ፣ ራሱን፣ ሁለት እግሮቹን እስከ ቁርጭምጭሚቶች ድረስ በቀኝ ጀምሮ ቀኙን ከግራው በማስቀደም ማጠብ።
7. ወደ ሚቹ አፍም ሆነ ወደ አፍንጫው ውኃ አያስገባም። በጨርቁ በማጽዳት ብቻ መወሰን።
8. ሙሉ ገላውን ሦስት ጊዜ ወይም አምስት ጊዜ ወይም ሰባት ጊዜ ወይም እንደ አስፈላጊነቱ ከዚህም በላይ በመጨመር ገላው እስኪጸዳና እስኪጠራ ድረስ ከግራ አካሉ በፊት በቀኝ በኩል በመጀመር ማጠብ።
9. የሚያጥብበትን ውሃ በቁርቁራ (ሲድር) መቀላቀሉ የበለጠ የሚያጠራ በመሆኑ ይመረጣል። ይህን ሲያደርግም ከቁርቁራ ጋር የተበረዘውን ውሃ

አረፋ እስኪወጣው ድረስ በእጅ ይመታና በአረፋው የሬሳውን ራስና ጺሙን በተቀረውም ሌላውን አካሉን ያጥብበታል።

10. በመጨረሻው ዙር እጥበት (ካፋር) (ጥሩ መጻሕፍት ያለው የታወቀ ተክል) መቀላቀሉ በላጭ ነው።
11. ሚቹ ጸጉር ካለው አጣቢው ያበጥረዋል፤ አይደመድመውም፤ ምንም አይቆርጥበትም።
12. ሚች ሴት ከሆነች የተጉነጉነ ጸጉሯ ይፈታል። ከታጠበ በኋላ ሦስት ቦታ ተጉነጉኖ ወደ ጀርባዋ ይለቀቃል።
13. ከሚቹ የአካል ክፍሎች የተለያዩ ካሉ ይታጠቡና ወደ አካሉ ይመለሳሉ።
14. የሚች አካል በእሳት ቃጠሉና በመሳሰሉት ነገሮች ሳቢያ የተበታተነ ሆኖ ለማጠብ የማይመች ከሆነ በብዙዎች ሊቃውንት አቋም መሠረት ተየሙዎ ይደረግለታል። ተየሙም የሚያደርግለት ሰው እጆቹን መሬት ላይ በማሳረፍ በሁለት መዳፎቹ የሚቹን ፊትና እጆች ያብሳል።

ሬሳ እንዴት እንደሚገነዝ

የመገነዝ ግዴታ (ዋጅቡ) የሬሳውን ገላ ሙሉ በሙሉ በሚሸፍን ጨርቅ መጠቅለል ነው። ይበልጥ የሚመረጠው ግን የሚከተለው ነው፡-

1. በሦስት ነጭ ጨርቆች አንዱን ከሌላው ላይ አድርጎ አስከራኒን በላዩ-ላይ በማድረግ ከሚቹ የቀኝ ጉን በኩል ያለውን የጨርቅን ጫፍ ወደ ደረቱ ማጠፍና ከዚያም በግራ ጉኑ በኩል ያለውንም ወደ ደረቱ መጠቅለል ነው። ከዚያም ሁለተኛውን ጨርቅና ሦስተኛውንም ጨርቅ በዚህ ሁኔታ ተራ በተራ ወደ ደረቱ መጠቅለል ነው። ከዚያም የጨርቆቹን ጫፎች ከላይ በአናቱ ላይ ከታችም ከእግሮቹ ላይ ማሰር ነው።
2. የመገነዣ ጨርቆች በእጣን ይታጠኑና በተለይ ለዚህ የተዘጋጀ ሽቶ (ሐጎጥ) በየጨርቁ መካከል ይነሰነሳል።
3. ከሽቶው በአስከራኒ ፊት በብብቶቹና በሱጁድ መውረጃ አካሎቹ ላይ ይነሰነሳል።
4. ከሽቶው በጥጥ ተደርጎ በዐይኖቹ ላይ በአፍንጫው ቀዳዳዎችና በከንፈሮቹ ላይ ይደረጋል።

5. ከሽቶው ጥቂት በጥጥ ተደርጎ በሁለት ጭናቹ መካከል ይደረገና በጨርቅ ይታሰራል።
6. ሴት በአምስት ጨርቆች፡- ከወገብ በታች የሚለበስ ግልጽም (እዛር)፣ ቀሚስና ሁለት ብትን የመጠቅለያ ጨርቆች ትከፈናለች። ወንድ በሚገነዘበት ዓይነት ብትገነዘም ችግር የለውም።
7. የመገንዣው ቋጠርዎች ራሳው መቃብር ውስጥ ሲደረግ ይፈታሉ።

በሬሳ ላይ እንዴት እንደሚሰገድ

1. በሙስሊም አስከሬን ላይ ትንሽም ይሁን ትልቅ፣ ወንድም ይሁን ሴት በሁሉም ላይ ይሰገዳል።
2. አራት ወር የሞላው ጽንሰ ሞቶ ከወጣለትልቅ ሰው የሚደረገው ሥነ ሥርዓት ሁሉ ይደረግለታል። ይታጠባል፤ ይገነዛል፤ ይሰገድበታል።
3. አራት ወር ከመሙላቱ በፊት ከሆነ ግን ነፍስ (ፍሕ) ስለማይነፋበት አይታጠብም፤ አይገነዘም። መደረግ ያለበት በሆነ ቦታ መቅበር ብቻ ነው።
4. ሶላቱ በሚሰገድበት ጊዜ ኢጣሙ በወንድ አስከሬን በራሱ አቅጣጫ በኩል ሴት ከሆነች ደግሞ በወገቧ አቅጣጫ በኩል ይቆምና ሰዎች ከኢጣሙ ጀርባ ሆነው ይሰገዳሉ።
5. በሬሳ ላይ ሲሰገድ አራት ተክቢራ (አሷሁ አክበር) ይደረጋል። ከመጀመሪያው ተክቢራ በኋላ ከ (ተዐውዝ) (አዑዙ ብልላህ...) እና ከ (በስመላ) (ብስምልላህ..) በኋላ ፋቲሐ ይነበባል። ከዚያም ሁለተኛ ተክቢራ ተደርጎ (አልሷሁምመ ሶልሊ..) የሚለው የአትተሕይዖቱ (ተሸሀሁድ) ክፍል (..ወወላ አል ኢብራሂመ እንከ ሐሚዱን መጀድ) እስከሚለው ድረስ ያለው ይነበባል። ከዚያም ሰጋጁ ሦስተኛውን ተክቢራ ያደርግና ለሚቹ ዱዓእ (ጸሎት) ይደረግለታል። ይበልጥ የሚመረጠው ከክቢዩ (ሰወ) ከተላ ለፋት ጸሎቶች በአንደኛው ቢደረግ ነው። ያን ካላወቀ ግን በሚያውቀው ዓይነት ዱዓእ ያደርግለታል። ከአራተኛው ተክቢራ በኋላ ትንሽ ቆም ይልና በሁላምታ ሶላቱን ያበቃል። ከሰላምታ በፊት፡-

ربنا آتنا في الدنيا حسنة وفي الآخرة حسنة وقنا عذاب النار فلا بأس بذلك

«ረብበና አትና ፊድዱንያ ሐሰነተን፣ ወፊል-አኸረቲ ሐሰነተን ወቕና ዐዛበን-ናር» ካለም ምንም የለበትም።

አስከሬን እንዴት እንደሚቀበር

1. ዋጅቡ (ግዴታው) የአስከሬት ፊት ወደ ችብላ ተደርጎ ከአውሬ በሚጠበቀው ጉድጓድ ውስጥ መቅበር ሲሆን መቃብር ይበልጥ ጥልቅ በሆነ ቁጥር ይበልጥ የተሻለ ይሆናል።
2. በላጩ መቃብር (ለሕድ) መሆኑ ነው። ይህም ጉድጓዱ ወደ ታች ከተቆፈረ በኋላ በችብላ አቅጣጫ ወደ ውስጥ ተፈልፍሎ የሚዘጋጀው መቃብር ነው።
3. መቃብር (ሸቅ) መሆንም ይችላል። ይህ ደግሞ የመረቱ አፈር ረገረግ ያለና ያልጠበቀ ሆኖ አስፈላጊ ሆኖ ሲገኝ መቃብርን ወደታች ከቆፈሩ በኋላ በመሐሉ የራሳው መቅበሪያ ሌላ ጉድጓድ በመቆፈር የሚዘጋጀው መቃብር ነው።
4. አስከሬት መቃብር ውስጥ ፊትን ወደ ችብላ በግዞር በቀኝ ጉኑ ይደረጋል።
5. ወተት ይፈሰስበትና አስከሬት ላይ አፈር እንዳይደረመስ መከከሉ በጭቃ ተመርጎ ይዘጋል።
6. ከዚያ በኋላ ጉድጓዱ ይደፈንና ከመረት ወለል በላይ ከፍ እንዲል አይደረግም፤ በስሚንቶም ሆነ በናራ ወይም በሌላ አይነትም።
7. በሦስት ወቅቶች አስከሬን መቅበር አይፈቀድም። ጧት ጸሐይ ስትወጣ በዓይን እይታ የጦር ዘንግ ያህል ከፍ እስክትል ድረስ፤ ቀን በቀትር ከአናት ላይ ስትሆንም ወደ ምዕራብ አለፍ እስክትል ድረስና ስትጠልቅም በዓይን ግምት የጦር ዘንግ ርቀት ያህል ሲቀራት እስክትጠልቅ ድረስ። የመጀመሪያውና የመጨረሻው የጊዜ መጠን ሩብ ሰዓት ያህል ሲሆን የሁለተኛው ጊዜ ደግሞ ሰዓት ደቂቃዎች ያህል ነው።
8. ካፈር በሙስሊሞች መካነ መቃብር አይቀበርም። አይታጠብም፤ አይነንዝም፤ አይሰግድበትምም። የሚቀበረው አስከሬት ወደ አገሩ እስኪዛወር ድረስ የግንም ንብረት ባልሆነ ሥፍራ ነው።

ምሥጋና የዓለማት ጌታ ለሆነው አላህ ይድረስ። በአክብሮት የታጀበ የአላህ እዝነት፤ በረከቱና ሠላሙ ለነቢያችን ለሙሐመድ፤ ለቤተሰባቸውና ሰላቦቻቸው ሁሉ ይሁን።

የአላህ ከጃይ ደሃው
ሙሐመድ አስጊሊሕ አል-ዑሠይሚን
ጻፈው



الطهارة والصلاة والجنائز

اللغة الأمهرية (أثيوبيا)

فضيلة الشيخ
محمد بن صالح العثيمين

إصدار

المكتب التعاوني للدعوة والإرشاد وتوعية الجاليات بالمعذر وأم الحمام
تحت إشراف وزارة الشؤون الإسلامية والأوقاف والدعوة والإرشاد
ت: ٤٨٢٦٤٦٦ فاكس: ٤٨٢٧٤٨٩ ص.ب: ٣١٠٢١، الرياض: ١١٤٩٧